

असली आज़ादी

The Voice of Union Territory Dadra and Nagar Haveli and Daman-Diu Since 2005

www.asliazadi.com

■ वर्ष: 21, अंक: 173 ■ दमण, सोमवार 30, मार्च 2026 ■ पृष्ठ: 8 ■ मूल्य: 2 रु ■ RNI NO-DDHIN/2005/16215 ■ संपादक- विजय जगदीशचंद्र भट्ट

मोदी सरकार महिला आरक्षण कानून लागू करने से पहले लोकसभा की सीटों को मौजूदा 543 से बढ़ाकर 816 सीटें कर सकती है

लोकसभा सीटों के परिसीमन की चर्चा के बीच संघ प्रदेश दादरा नगर हवेली और दमण-दीव की दोनों लोकसभा सीटें रह सकती हैं बरकरार

■ 2019 में संघ प्रदेश दादरा नगर हवेली और संघ प्रदेश दमण-दीव के एकीकरण के बाद लोकसभा की सीटों परिसीमन के समय सिर्फ 1 सीट रह जाने की बातें राजनीतिक गलियारों में लगातार चल रही थीं ■ सूत्रों से मिली जानकारी के अनुसार, मोदी सरकार ने 2029 के लोकसभा चुनाव से पहले देश की महिलाओं को लोकसभा एवं विधानसभाओं में 33% आरक्षण का अधिकार देने के लिए नारी वंदन अधिनियम संशोधन विधेयक मौजूदा सत्र में ही संसद में पेश करने का बना लिया है ■ सरकार महिलाओं के लिए 273 सीटें आरक्षित करने के लिए दो विधेयक लाने की बना रही है योजना : परिसीमन अधिनियम में संशोधन करके केंद्र सरकार महिलाओं के लिए 273 नई सीटें सृजित करने की योजना बना रही है ■ देश के ज्यादातर राज्यों की लोकसभा सीटों में 50% तक की हो सकती है बढोत्तरी : संघ शासित प्रदेशों में सीटों के बढने की कोई संभावना नहीं हालांकि कम करने की भी कोई योजना नहीं

असली आजादी न्यूज नेटवर्क, दमण 29 मार्च। केंद्र सरकार 2029 के लोकसभा चुनाव में महिला आरक्षण लागू करने की तैयारी में जुटी है। सूत्रों से मिली जानकारी के मुताबिक, लोकसभा की सीटों को मौजूदा 543 से बढ़ाकर 816 करने की दिशा में कदम उठाने की तैयारी चल रही है। यह प्रस्ताव जनसंख्या के मौजूदा अनुपात को बनाए रखते हुए परिसीमन आयोग के जरिए लागू किया जाएगा, जिसमें कुल सीटों का एक तिहाई महिलाओं के लिए आरक्षित रहेगा। सरकार इससे जुड़ा हुआ एक बिल नारी वंदन अधिनियम संशोधन विधेयक मौजूदा सत्र में ही संसद में पेश कर सकती है। सूत्रों से मिली जानकारी के मुताबिक सरकार इस संशोधन विधेयक को लेकर तमाम राजनीतिक दलों (जिनमें एनडीए से जुड़े हुए और विपक्ष से जुड़े हुए राजनीतिक



संघ प्रदेश थ्रीडी प्रशासन की निवेश संवर्धन परिषद ने 99 उद्योगों के लिए 35.06 करोड़ रुपये की जारी की सब्सिडी

■ प्रशासक के सलाहकार अंकुर गर्ग के हाथों लाभार्थी उद्योगों को प्रदान की गई सब्सिडी



असली आजादी न्यूज नेटवर्क, दमण 29 मार्च। संघ प्रदेश दादरा नगर हवेली और दमण-दीव प्रशासन की निवेश संवर्धन परिषद ने निवेश संवर्धन योजना 2022 के अंतर्गत 99 उद्योगों को 35.06 करोड़ रुपये की सब्सिडी जारी करने की सैद्धांतिक स्वीकृति प्रदान की है। संघ प्रदेश प्रशासक ने निर्देश दिया कि सब्सिडी दावा एवं वितरण की प्रक्रिया को पूर्णतः ऑनलाइन किया जाए, ताकि पारदर्शिता, जवाबदेही और समयबद्ध वितरण सुनिश्चित हो सके और दादरा नगर हवेली और दमण-दीव औद्योगिक प्रोत्साहन वितरण में राष्ट्रीय आदर्श के रूप में स्थापित हो। निवेश संवर्धन परिषद ने संघ प्रदेश प्रशासन की योजनाओं के प्रति हितधारकों में अधिक जागरूकता फैलाने पर भी बल दिया। इसी के तहत उद्योग विभाग ने 28 मार्च 2026 को लाभार्थी उद्योगों को सब्सिडी जारी करने के लिए एक आधिकारिक कार्यक्रम का आयोजन किया। इस समारोह की अध्यक्षता प्रशासक के सलाहकार अंकुर गर्ग ने की। इस अवसर पर वित्त सचिव टी. अरुण, उद्योग सचिव एस. असकर अली, दानह जिला कलेक्टर प्रियंक किशोर, वि. सचिव (उद्योग) मराठे ओंकार गोपाल, उद्योग संगठनों के पदाधिकारी, बैंकर्स, केंद्र शासित प्रदेश के वरिष्ठ अधिकारी, लाभार्थी उद्योग की उपस्थिति रही। इस दौरान 2025-26 में 99 उद्योगों को 35.06 करोड़ रुपये की सब्सिडी और 683.51 करोड़ रुपये आकर्षित निवेश और 8319 रोजगार उत्प्रेरक और 2015 - 2026 तक 512 उद्योगों को 205.04 करोड़ रुपये का सब्सिडी, कलेक्टर प्रियंक किशोर, वि. आकर्षित निवेश और 44776 रोजगार उत्प्रेरक किये गये हैं। जिसमें 21.56 करोड़ रुपये की पूंजी सब्सिडी, 13.08 करोड़ रुपये ब्याज सब्सिडी, 1.59 करोड़ रुपये अन्य प्रोत्साहन घटक, 20 सूक्ष्म इकाईयों को 1.97 करोड़ रुपये, 55 लघु इकाईयों को 17 करोड़ रुपये, 22 मध्यम इकाईयों को 14.33 करोड़ रुपये, 2 बड़ी इकाईयों को 1.75 करोड़ रुपये की सब्सिडी प्रदान की गई। 65 प्लास्टिक उद्योग (29 दानह एवं 36 दमण-दीव), 7 वस्त्र उद्योग (6 दानह और 1 दमण-दीव), 27 अन्य में संगमरमर, धातु, फार्मा, खिलौना, फर्नीचर, रबर, केबल एवं तार, पैकेजिंग, मशीनरी एवं उपकरण शामिल हैं। 4 महिला उद्यमी को भी प्रोत्साहित किया गया है जो प्रशासन के समावेश एवं सशक्तिकरण पर ध्यान केन्द्रित करने को प्रेरित करता है। 25 से अधिक घटकों के साथ शुरू की गई निवेश संवर्धन परिषद -2022 एमएसएमई क्षेत्र को व्यापक प्रोत्साहन, वस्त्र क्षेत्र को उन्नत सब्सिडी तथा चिन्हित थ्रस्ट क्षेत्रों-फर्नीचर, संगमरमर, आईटी एवं आईटीईएस, इलेक्ट्रिक वाहन एवं स्पेयर पार्ट्स, खिलौने, सेमी-कंडक्टर और वैकसीन विनिर्माण के लिए लक्षित सहायता प्रदान करती है। इसके साथ ही कारीगरों, कुटीर उद्योगों और लघु व्यापारियों के लिए पूंजी एवं ब्याज सब्सिडी की भी व्यवस्था है। 2015 में ऐसी योजनाओं की शुरुआत के बाद से, 413 इकाईयों को 169.7 करोड़ रुपये (2015-2025) की संचित प्रोत्साहन राशि प्राप्त हुई है। नई राशि जारी होने के साथ दानह और दमण-दीव के उद्योग जगत को 200 करोड़ रुपये से अधिक का प्रत्यक्ष प्रोत्साहन मिला है। यह कार्यक्रम संघ प्रदेश प्रशासन के नए निवेशों को प्रोत्साहित करने, उद्योग एवं उसके विस्तार को सुगम बनाने तथा संघ प्रदेश में व्यापार करने की सुगमता (Ease of Doing Business) को आगे बढ़ाने की प्रतिबद्धता को पुनः पुष्ट करता है। उद्योगजगत को यह सहायता संघ प्रदेश प्रशासन की उद्योग-अनुकूल यात्रा में एक ऐतिहासिक क्षण है जो संघ प्रदेश को एक पसंदीदा निवेश गंतव्य बनाने और संघ राज्य क्षेत्र के लोगों के समग्र कल्याण में योगदान देने की दिशा में एक शुभ संकेत है।

संघ प्रदेश थ्रीडी के तीनों जिलों में एलपीजी की पर्याप्त उपलब्धता, घबराने की कोई आवश्यकता नहीं: संघ प्रदेश प्रशासन

असली आजादी न्यूज नेटवर्क, दमण/दीव/सिलवासा 29 मार्च। संघ प्रदेश दादरा नगर हवेली और दमण-दीव प्रशासन द्वारा प्रदेश के सभी नागरिकों को सूचित किया गया है कि प्रदेश में एलपीजी (लिविंगफाइंड पेट्रोलियम गैस) का पर्याप्त भंडार उपलब्ध है। एलपीजी सिलेंडरों की किसी भी प्रकार की कमी नहीं है तथा आपूर्ति व्यवस्था पूरी तरह सुचारू रूप से संचालित हो रही है। सोशल मीडिया पर एलपीजी की कमी को लेकर फैल रही भ्रामक खबरों एवं अफवाहों के मद्देनजर आम नागरिकों से अपील की जाती है कि वे घबराने नहीं और अनावश्यक रूप से अतिरिक्त सिलेंडर बुक न करें। तीनों जिलों के सभी अधिकृत गैस वितरकों ने पुष्टि की है कि पर्याप्त स्टॉक उपलब्ध है और नियमित आपूर्ति जारी है। उपभोक्ताओं से अनुरोध है कि वे ऑनलाइन माध्यम, मोबाइल ऐप या अधिकृत वितरकों के माध्यम से ही गैस बुकिंग करें। होम डिलीवरी सेवा भी सामान्य रूप से जारी है। प्रशासन द्वारा यह भी अपील की जाती है कि नागरिक अफवाहों पर ध्यान न दें और केवल आधिकारिक सूचनाओं पर ही विश्वास करें। एलपीजी की कालाबाजारी या जमाखोरी पर कड़ी निगरानी रखी जा रही है तथा ऐसे मामलों में सख्त कार्रवाई की जाएगी। सभी नागरिकों से सहयोग बनाए रखने एवं शांति बनाए रखने का अनुरोध है। स्थिति पूर्णतः नियंत्रण में है। किसी भी प्रकार की परेशानी की स्थिति में दादरा नगर हवेली के नागरिक हेल्पलाइन नंबर 1077 / 0260-2412500 / 878000107 पर संपर्क कर सकते हैं। दीव के नागरिक हेल्पलाइन नंबर 02875-255023 पर संपर्क कर सकते हैं। एलपीजी आपूर्ति से संबंधित किसी भी समस्या या कालाबाजारी/जमाखोरी की सूचना देने हेतु नागरिक हेल्पलाइन नंबर 1077 पर संपर्क कर सकते हैं।



तमिलनाडु के प्रसिद्ध मंदिर की छत गिरी, महिला श्रद्धालु की मौत, दो घायल

चेन्नई (एजेंसी)। तमिलनाडु के त्रिची में प्रसिद्ध सामयापुरम मरियमन मंदिर के मंडप में सो रविवार एक महिला श्रद्धालु की छत का हिस्सा गिरने से मौत हो गई। सामयापुरम मरियमन मंदिर तमिलनाडु के सबसे बड़े शक्ति मंदिरों में से एक है। दूर-दूर से श्रद्धालु पैदल चलकर यहां आते हैं, रात को मंडप में रुकते हैं और सुबह माता मरियमन के दर्शन करते हैं। मीडिया रिपोर्ट के मुताबिक थंजावूर जिले से अपने परिजनों के साथ आई नथिया (32) अन्य श्रद्धालुओं के साथ मंडप में सो रही थी। रात को अचानक छत का एक बड़ा हिस्सा टूटकर तीन महिलाओं पर आ गिरा। नथिया को भी इस हादसे में गंभीर चोट आई उसकी मौत पर ही उनकी मौत हो गई। दो अन्य महिलाओं को वहां मौजूद दूसरे श्रद्धालुओं ने बचाया और अस्पताल पहुंचाया जहां उनका इलाज जारी है। घटना की सूचना मिलते ही पुलिस मौके पर पहुंची और जांच शुरू कर दी है। यह सवाल उठ रहे हैं कि इतने बड़े और प्रसिद्ध मंदिर में इमारत की नियमित जांच क्यों नहीं होती और श्रद्धालुओं की सुरक्षा का जिम्मा कौन लेता। यह हादसा उस वक्त हुआ जब मंदिर में बड़ी संख्या में श्रद्धालु मौजूद थे। एक तरफ जहां लोग आस्था लेकर आते हैं वहीं इस तरह की घटनाएं मंदिर प्रशासन की लापरवाही पर गंभीर सवाल खड़े करती हैं।

पटना के दलदली रोड में भीषण अग्निकांड, मकान में फंसे 4 लोग, फायरकर्मियों ने किया रेस्क्यू

पटना (एजेंसी)। राजधानी के गांधी मैदान थाना क्षेत्र अंतर्गत दलदली रोड में शनिवार देर रात एक आवासीय मकान में भीषण आग लगने से इलाका में अफरा-तफरी मच गई। यह घटना रात करीब 2-30 बजे की है, जब प्रेम कुमार नामक व्यक्ति के मकान में अचानक आग की लपट उठने लगी। देखते ही देखते आग ने इतना विकराल रूप धारण कर लिया कि महज पांच मिनट के भीतर पूरी बिल्डिंग धू-धू कर जलने लगी। आग की तेज लपटों और धूप के गुबार की देखकर आसपास के घरों के लोग और दुकानदार जान बचाकर बाहर की ओर भागे। सूचना मिलते ही दमकल विभाग की गाड़ियां मौके पर पहुंचीं। अनुमंडल अग्निशमन पदाधिकारी अजीत कुमार ने बताया कि संपत्ति गलियां और पतले रास्ते होने के कारण दमकल वाहनों को घटनास्थल तक पहुंचने में काफी मशकत करनी पड़ी। दमकल कर्मियों ने करीब ढाई घंटे की कड़ी मेहनत के बाद आग पर पूरी तरह काबू पाया हालांकि, जब तक आग बुझाई जा सकी, तब तक मकान के भीतर रखा सारा कीमती सामान जलकर राख हो चुका था। इस हादसे में किसी के हाताहत होने की खबर नहीं है, लेकिन संपत्ति का भारी नुकसान हुआ है। शुरुआती जांच में आग लगने का कारण स्पष्ट नहीं हो पाया है, प्रशासन मामले की जांच कर रहा है।

शादी का झंझा देकर दुष्कर्म करने और ब्लैकमेलिंग मामले का आरोपी गिरफ्तार

नूंह (एजेंसी)। हरियाणा के फिरोजपुर ज़िला क्षेत्र में शादी का झंझा देकर दुष्कर्म, अश्लील वीडियो बनकर ब्लैकमेल और धर्म परिवर्तन के लिए दबाव बनाने का गंभीर मामला सामने आया है। पुलिस ने पीड़िता की शिकायत पर त्वरित कार्रवाई करते हुए आरोपी युवक को गिरफ्तार कर लिया है। पुलिस के अनुसार, 28 मार्च को रिट्टी थाना फिरोजपुर ज़िला में मामला दर्ज किया गया। यह केस हरियाणा धर्म परिवर्तन प्रतिषेध अधिनियम 2022 और भारतीय न्याय संहिता की संबंधित धाराओं के तहत दर्ज किया गया है। इस संबंध में शिकायतकर्ता महिला, जो पंजाबी समुदाय से बताई जा रही है, ने आरोप लगाया है, कि आरोपी जाहिर पुत्र युवस ने पहले उससे ऑनलाइन दोस्ती की। बाद में शादी का झंझा देकर उसे मेवात क्षेत्र में बलाया, जहां एक होटल में उसके साथ जबरदस्ती दुष्कर्म किया गया। पीड़िता का कहना है कि आरोपी ने घटना के दौरान अश्लील वीडियो बना लिया और बाद में उसी के जरिए उसे ब्लैकमेल करने लगा। आरोप है कि आरोपी लगातार धर्म परिवर्तन के लिए दबाव डालता रहा और विरोध करने पर उसके साथ मारपीट भी की गई। शिकायत में यह भी उल्लेख है कि आरोपी ने महिला को धमकाकर वहां से भगा दिया। इसके बाद पीड़िता ने पुलिस से संपर्क कर पूरे दानाक्रम की जानकारी दी और न्याय की मांग की। पुलिस ने आरोपी की पहचान जाहिर पुत्र युवस, निवासी फिरोजपुर ज़िला के रूप में की है और उसे गिरफ्तार कर लिया है। मामले की जानकारी देते हुए पीएसपी अजायब सिंह ने बताया कि पीड़िता के बचाने के आधार पर केस दर्ज कर लिया गया है और जांच जारी है। उन्होंने कहा कि आरोपी को अदालत में पेश कर रिमांड पर लिया जाएगा, ताकि मामले के सभी पहलुओं की गहराई से जांच की जा सके। पुलिस का कहना है कि साक्ष्यों के आधार पर आगे की कानूनी कार्रवाई सुनिश्चित की जाएगी।

बीजेपी सांसद और विधायक ने किया कई विकास परियोजनाओं का शुभारंभ

-पालम की बदलेगी तस्वीर, भविष्य की योजनाओं पर होगा तेजी से काम

नई दिल्ली (एजेंसी)। दक्षिण दिल्ली से बीजेपी सांसद रामवीर सिंह बिड़ुड़ी और विधायक कुलदीप सोलंकी ने शनिवार को 12 करोड़ रुपये से ज्यादा की लागत वाली कई विकास परियोजनाओं का औपचारिक शुभारंभ किया। इन योजनाओं के तहत क्षेत्र की बुनियादी सुविधाओं, जैसे सड़कों, गलियों, नालियों और पार्कों को आधुनिक और बेहतर बनाया जाएगा। एक शिला-न्याय समारोह के दौरान बिड़ुड़ी और सोलंकी ने विकास कार्यों की नींव रखी। इस बजट से पालम गांव में होगी सड़क और ड्रेनेज (जल निकासी) व्यवस्था का सुदृढीकरण, क्षेत्र के पार्कों में दो नए ज़िम और बच्चों के लिए लगाए जाएंगे झूले, राजनगर की गलियों का पुनर्निर्माण, गोठल गार्डन की सड़क, शिक्षा भारती से रामफत चौक तक की सड़क, सेक्टर-7 की मुख्य रोड और वर्तमान माल से दादा देव रमेशान घाट तक की सड़क का निर्माण कार्य शामिल है। सांसद बिड़ुड़ी ने कहा कि दिल्ली सरकार क्षेत्र के सर्वांगीण विकास के लिए प्रतिबद्ध है। उन्होंने जानकारी दी कि दिल्ली सीएम रेखा गुप्ता ने पूरे पालम विधानसभा क्षेत्र के विकास कार्यों के लिए कुल 187 करोड़ रुपये मंजूर किए हैं। उन्होंने पिछले एक साल की उपलब्धियों को गिनाते हुए कहा कि दिल्ली में आरोप्य मंदिर, इलेक्ट्रिक बसें, अटल कैंटीन और स्कूलों में कंप्यूटर जैसी सुविधाओं पर तेजी से काम हुआ है। उन्होंने भविष्य की योजनाओं का जिक्र करते हुए कहा कि आने वाले दिनों में यमुना की सफाई, सीवर मास्टर प्लान और पानी की पुरानी पाइपलाइनों को बदलने जैसी बड़ी परियोजनाएं शुरू हो रही हैं। इन कार्यों के पूरे होने से दिल्ली तेजी से विकास के पथ पर दौड़ती नजर आएगी।

पुरुलिया रैली को संबोधित करते हुए ममता ने कहा... बंगाल में अगर बीजेपी आई तो लोग मछली, मांस और अंडे नहीं खा पाएंगे

कोलकाता (एजेंसी)। तृणमूल कांग्रेस (टीएमसी) प्रमुख और सीएम ममता बनर्जी ने रविवार को पश्चिम बंगाल के पुरुलिया में आयोजित एक चुनावी रैली को संबोधित करते हुए भारतीय जनता पार्टी पर तीखा हमला बोला। उन्होंने कहा, कि यदि बीजेपी राज्य में सत्ता में आती है, तो वह बंगाल की पारंपरिक खान-पान संस्कृति पर रोक लगा सकती है। बीजेपी के आने पर लोग मछली, मांस और अंडे नहीं खा पाएंगे। रैली को संबोधित करते हुए ममता बनर्जी ने कहा कि भाजपा ऐसे विचारों को बढ़ावा देती है, जिनमें मछली, मांस और अंडे जैसे खाद्य पदार्थों के सेवन पर प्रतिबंध की बात कही जाती है। उन्होंने दावा किया कि यह बंगाल की सांस्कृतिक पहचान पर सीधा हमला होगा। उन्होंने भाजपा पर धार्मिक और जातीय विभाजन करने के साथ ही दंगे भड़काने के आरोप भी लगाए। टीएमसी सुप्रीमो ममता ने बीजेपी शासित राज्यों का जिक्र करते हुए कहा कि वहां



आदिवासियों का शोषण होता है और महिलाओं की सुरक्षा पर सवाल उठते हैं। अपने भाषण में ममता बनर्जी ने केंद्रीय गृह मंत्री अमित शाह पर भी सीधा निशाना साधा। उन्होंने कहा कि बीजेपी

बीजेपी की आलोचना की। इसके साथ ही ममता बनर्जी ने राज्य सरकार की 'लक्ष्मी भंडार' योजना की सराहना करते हुए कहा कि महिलाओं को आर्थिक रूप से सशक्त बनाया गया है। उन्होंने आरोप लगाया कि बीजेपी चुनाव से पहले लाभ देने का वादा करती है, लेकिन बाद में योजनाओं को बंद कर देती है। चुनाव आयोग की प्रक्रिया 'स्पेशल इंटेंसिव रिवीजन' (एसआईआर) पर भी सवाल उठाते हुए उन्होंने दावा किया कि करीब 1.2 करोड़ मतदाताओं के नाम मतदाता सूची से हटा दिए गए हैं, जिनमें उनके सम्बंधित शासित हैं। साथ ही, उन्होंने आईएस और आईपीएस अधिकारियों के तबादलों को लेकर भी असंतोष जताया। गौरतलब है कि पश्चिम बंगाल की 294 सीटों के लिए चुनाव दो चरणों में 23 और 29 अप्रैल को होगा, जबकि मतगणना 4 मई को की जाएगी।

नेताओं द्वारा टीएमसी के खिलाफ जारी की गई 'चांजशीट' निराधार है और असल में भाजपा को अपने पिछले रिकॉर्ड का जवाब देना चाहिए। उन्होंने गुजरात के दंगों का जिक्र करते हुए

अमेठी में पुलिस ने सपा कार्यकर्ता के घर से 1400 लीटर पेट्रोल-डीजल किया जब्त

अमेठी। यूपी के अमेठी में डीजल-पेट्रोल की कमी की अफवाहों और पेट्रोल पंप पर लग रही भीड़ को लेकर प्रशासन ने बड़ी कार्रवाई की है। मामले में सपा कार्यकर्ता के घर से भारी मात्रा में तेल बरामद किया गया है, जिसके बाद प्रशासन ने बरामद तेल को जब्त करते हुए विधिक कार्रवाई शुरू कर दी है। पूरा मामला जनपद अमेठी कोतवाली क्षेत्र के भरेथा निधि के पुरवा गांव का है। जहां शनिवार को प्रशासन को सूचना मिली थी कि किसी घर में बड़ी मात्रा में डीजल और पेट्रोल खड़ा है। सूचना पर मौके पर पहुंची पुलिस और प्रशासन की संयुक्त टीम ने करीब 1400 लीटर डीजल-पेट्रोल बरामद किया है। तेल को चार नीले ड्रम, एक पानी की टंकी और चार छोटे डिब्बों में भरकर अंधे रूप से छपा किया गया था। मीडिया रिपोर्ट के मुताबिक प्रशासन ने मौके पर पहुंचकर तेल जमा करने वाले दयाराम यादव के खिलाफ विधिक कार्यवाही शुरू कर तेल जब्त कर लिया है। वहीं दयाराम यादव समाजवादी पार्टी का सक्रिय कार्यकर्ता और पूर्व मंत्री गायत्री प्रसाद प्रजापति का करीबी बताया जा रहा है। जिलाधिकारी की अनुमति के बाद सप्लाई विभाग के अधिकारी की तहरीर पर आरोपी को खिलाफ मुकदमा दर्ज कर लिया है। वहीं इस मामले को लेकर सप्लाई इस्पेक्टर शुभम चौधरी ने बताया कि सूचना पर पहुंचकर छाप मारा गया।

बिना पट्टे के कुत्ते को घुमाया, सड़कों पर गार्यों या भैंसों को बांधा तो लगेगा जुर्माना

-दिल्ली नगर निगम के बदलेंगे नियम, लोकसभा में जन विधायक विधेयक हुआ पेश

नई दिल्ली (एजेंसी)। दिल्ली नगर निगम ने पुराने नियमों में बड़े बदलाव की तैयारी कर ली गई है। वाणिज्य एवं उद्योग राज्य मंत्री जितिन प्रसाद ने लोकसभा में जन विधायक विधेयक, 2026 पेश किया है। इस विधेयक का मुख्य उद्देश्य छोटे अपराधों के लिए जुर्माने की राशि को बढ़ाना और पुराने कानूनों को आज के समय के मुताबिक प्रासंगिक बनाना है। नए विधेयक में यदि कोई मालिक अपने पालतू कुत्ते को बिना पट्टे के सड़क पर घुमाता है, तो उसे अब 50 रुपये के बजाय 1,000 रुपये जुर्माना देना होगा। इसी तरह सड़कों पर गार्यों या भैंसों को बांधने पर भी जुर्माने की राशि 100 से बढ़कर 1,000 रुपये करने का प्रस्ताव है। मीडिया रिपोर्ट के मुताबिक सर्वजनिक स्थानों पर गंदगी फैलाने और पेशाब करने वालों पर अब सख्त कार्रवाई होगी। पहले इसके लिए 50 रुपये का जुर्माना लगाता था, जिसे अब बढ़कर 500 रुपये किया जा रहा है। गंदगी न

हटाने पर पहली बार पकड़े जाने पर चेतावनी दी जाएगी, लेकिन दूसरी बार उल्लंघन करने पर सीधे 500 रुपये का जुर्माना लगेगा। कूड़ा फेंकने या सड़क पर गंदगी बहाने पर भी अब 50 के बजाय 200 रुपये देने होंगे। विधेयक में कई अन्य नागरिक नियमों के उल्लंघन पर भी दंड बढ़ाया गया है। मकान नंबर मिटाने पर जुर्माना 50 से बढ़कर 1,000 रुपये करने का प्रस्ताव है। खतनाक आतिशबाजी पर 50 की जगह पर अब 500 रुपये देने होंगे। निगम अधिकारी को परिसर में आने से रोकने पर जुर्माना 50 से बढ़कर 500 रुपये किया जा रहा है। आदेश के बाद भी असुरक्षित इमारत में रहने पर जुर्माना 200 से बढ़कर 1,000 रुपये किया गया है। विधेयक में एक मानवीय बदलाव भी किया गया है। पुराने नियम के तहत, यदि कोई सफाईकर्मी बिना सूचना दिए काम से गायब रहता था, तो उसे एक महीने की जेल हो सकती थी। नए प्रस्ताव में इस अपराध की श्रेणी को खत्म कर दिया गया है और जेल की जगह केवल 500 रुपये का जुर्माना लगाने का प्रावधान है।

शादी के समय लड़कों के डोप टेस्ट और चिकित्सा जांच को अनिवार्य करने कानून

-आम आदमी पार्टी के सांसद मालविंदर सिंह कंग ने केंद्र सरकार से किया आग्रह

नई दिल्ली (एजेंसी)। आम आदमी पार्टी के सांसद मालविंदर सिंह कंग ने केंद्र सरकार से आग्रह किया था कि शादी के समय लड़कों के डोप टेस्ट और चिकित्सा जांच को अनिवार्य बनाने के लिए कानून बनाया जाए। उन्होंने सदन में शून्यकाल के दौरान यह मांग उठाई थी। कंग ने कहा था कि आज हमारे समाज में तलाक और भरेलू हिंसा के मामले बढ़ रहे हैं। जब नया रिश्ता जुड़ता है तो लड़की के बारे में बहुत जांच-पड़ताल की जाती है, लेकिन लड़कों को लेकर उनी जांच-पड़ताल नहीं होती। उनका कहना था कि शादी के समय लोग इस तरह की चीजें छिपा लेते हैं। मीडिया रिपोर्ट के मुताबिक उन्होंने कहा कि सरकार से मांग है कि एक कानून बनाया जाए कि शादी के समय डोप टेस्ट और चिकित्सा जांच अनिवार्य हो। उन्होंने कहा कि शादी के बाद कई बार सामने आता है कि लड़का गंभीर रूप से बीमार है या फिर वह आध्यात्मिक प्रवृत्ति का है। इससे महिलाओं के जीवन पर प्रतिकूल प्रभाव पड़ता है। कंग ने

कहा कि दूल्हे के लिए अनिवार्य कर दिया जाना चाहिए कि वह मेडिकल फिटनेस सर्टिफिकेट और डोप टेस्ट का सर्टिफिकेट लड़की वालों के सामने पेश करे और तभी शादी हो। कांग्रेस के उज्जवल रमण सिंह ने सरकार से ऑनलाइन करवाकर पर अंकुश लगाने और अंडे एवं मछली के व्यापारियों के हितों के संरक्षण की मांग की है। उन्होंने शुक्रवार को शून्य काल का मुद्दा उठाया और इसके वैधियों को सजा देने की मांग की। कांग्रेस के 2.6 लाख रुपये के उपाय करने की सरकार से मांग की। वहीं सपा के वीरेंद्र सिंह ने किसानों के घरों में बिजली के स्मार्ट मीटर लगाने पर बिल बढ़कर आने तथा प्रोपेड मीटर लगाने से उन्हें हो रही

कठिनाइयों की ओर सरकार का ध्यान आकृष्ट करते हुए उनकी समस्यायें दूर करने की मांग की। बीजेपी के निशिकांत दुबे ने मुस्लिमों और ईसाइयों से विवाह करने वाली आदिवासी युवतियों का अनुसूचित जनजाति का दर्जा समाप्त करने की मांग की। बीजेपी के ही चन्द्रशेखर खानभाई शिहोरा ने गुजरात के सुरेंद्र नार इलाके के नामक किसानों को बारिश से हुए नुकसान की भरपाई करने और उन्हें भी प्रधानमंत्री किसान सम्मान निधि के तहत सहायता उपलब्ध कराने की मांग की। सपा के आनंद भट्टीयों ने यूपी में शहीदों और संविधान निर्माता बाबा साहेब डॉ भीमराव अंबेडकर की मुर्तियों को क्षतिग्रस्त किये जाने का मुद्दा उठाया और इसके वैधियों को सजा देने की मांग की। कांग्रेस के 2.6 लाख रुपये के उपाय करने की सरकार से मांग की। वहीं सपा के वीरेंद्र सिंह ने किसानों के घरों में बिजली के स्मार्ट मीटर लगाने पर बिल बढ़कर आने तथा प्रोपेड मीटर लगाने से उन्हें हो रही

25 साल पुराना सपना सच, भारत के सबसे बड़े एयरपोर्ट से अगले 60 दिनों में शुरू होंगी उड़ानें

नई दिल्ली (एजेंसी)। उत्तर प्रदेश के जेवर में नोएडा इंटरनेशनल एयरपोर्ट के औपचारिक उद्घाटन के साथ ही भारत के नागरिक उड्डयन क्षेत्र में एक नया अध्याय जुड़ गया है। प्रधानमंत्री नरेंद्र मोदी द्वारा शनिवार को किए गए इस उद्घाटन के बाद अब सभी की निगाहें कर्मशिराल ऑपरेशंस शुरू होने पर टिकी हैं। नागरिक उड्डयन मंत्री राम मोहन नायडू ने स्पष्ट किया है कि नागरिक उड्डयन सुरक्षा ब्यूरो से हवाई अड्डा सुरक्षा कार्यक्रम को अंतिम मंजूरी मिलते ही यहाँ से व्यावसायिक उड़ानें पूरी तरह शुरू हो जाएंगी। उम्मीद जताई जा रही है कि अगले 45 से 60 दिनों के भीतर सभी सुरक्षा मानक पूरे कर लिए जाएंगे और एयरपोर्ट एंटी पास जारी होने के बाद स्ट्रेकोहोल्डर्स अपना काम शुरू कर सकेंगे।



लाभग 6,200 हेक्टेयर भूमि पर पांच चरणों में विकसित किए जा रहे इस महत्वाकांक्षी प्रोजेक्ट का पहला चरण 11,200 करोड़ रुपये की लागत से सर्वजनिक-निजी भागीदारी मॉडल पर तैयार हुआ है। शुरूआत में यहाँ से थरलू उड़ानों का परिचालन होगा, जिसमें दिल्ली और मुंबई जैसे

मार्गों से जोड़ा गया है। साथ ही रेल और मेट्रो कनेक्टिविटी पर भी तेजी से काम चल रहा है। एयरपोर्ट के आसपास फिल्म सिटी, टॉय पार्क, अपरेल पार्क और सेमीकंडक्टर पार्क जैसी औद्योगिक इकाइयाँ विकसित की जा रही हैं। इस परियोजना से सीधे तौर पर 50,000 लोगों को रोजगार मिलने की उम्मीद है, जबकि लाखों अप्रत्यक्ष रोजगार सृजित होंगे। तकनीकी रूप से यह एयरपोर्ट वैश्विक स्तर का है। पहले चरण में 3,900 मीटर लंबा रनवे तैयार किया गया है, जो आधुनिक नेविगेशन सिस्टम और हर मौसम में उड़ान भरने की सुविधा से लैस है। यहाँ 40 एकड़ में विमानों की मरम्मत के लिए विशेष केंद्र बनाया गया है। भविष्य में यहाँ कुल 8 रनवे बनाने की योजना है। एयरपोर्ट का डिजाइन बनारस के बाटों और भारतीय हवेलियों की वास्तुकला से प्रेरित है, जो इसे सांस्कृतिक पहचान भी देता है। फर्म टू ग्लोबल मार्केटिंग मॉडल के तहत यहाँ से पश्चिमी यूपी के किसानों के उत्पाद और राज्य के करीब 1 करोड़ पम्पएयरपाई उद्योगों का सामान सीधे पैरिफेरल और गंगा एक्सप्रसेस जैसे बड़े सड़क

बाबा खरात ने पति को किया बाहर, महिला को नशीला पदार्थ पिलाकर किया रेप

-ज्योतिषी खरात के खिलाफ रेप का आठवां मामला दर्ज, व्यापारी से ठगे लाखों

मुंबई (एजेंसी)। नासिक के स्वयंभू बाबा और ज्योतिषी अशोक खरात के खिलाफ रेप का आठवां मामला दर्ज हुआ है। सत्कारवाड़ा पुलिस थाने में दो नए केस दर्ज किए गए हैं। एक शिकायत में कहा गया है कि खरात ने नेवारा फाटा अहिल्यानगर के एक व्यापारी से 2.6 लाख रुपये ठगने का आरोप है। वहीं दूसरा मामला महिला के यौन शोषण का है। आरोप है कि अगस्त 2024 से दिसंबर 2024 के बीच अशोक खरात ने महिला को अपनी हवस का शिकार बनाया था। मीडिया रिपोर्ट के मुताबिक महिला का आरोप है कि चार महीने के अंदर अशोक खरात ने चार बार उसके साथ दुष्कर्म किए। शिकायत में कहा गया है कि पीड़िता को शिकार 2013 में हुई थी। एक बेटे का जन्म हुआ और फिर पति से

अनबन हो गई। 2022 में एक रिश्तेदार ने दंपती को अशोक खरात से मिलवाया। उनकी सलाह के बाद पति-पत्नी साथ रहने लगे। अगस्त में दंपती खरात से मिलने गया था। खरात ने पति से बाहर इंतजार करने को कहा और इसके बाद महिला को अंदर ले गया। तांबे के बर्तन में कोई नशीला पदार्थ दिया। पुलिस ने बताया कि खरात ने महिला के साथ दुष्कर्म किया और धमकी भी दी कि अगर यह बात किसी से बताई तो दैवीय शक्तियाँ जीवन तबाह कर देंगी। इसके बाद खरात ने कई बार उसे बलाकार रेप किया और जीवन खराब होने के डर से महिला चुप रही। रेप मामले में खरात की गिरफ्तारी के बाद पीड़िता सब कुछ बताने की हिम्मत जुटा पाई। महाराष्ट्र में नासिक के स्वयंभू बाबा अशोक खरात के खिलाफ पुलिस हेल्थलाइन के जरिए

100 से ज्यादा शिकायतें दर्ज की गई हैं जिनमें लगभग 70 फीसदी शिकायतकर्ता महिलाएँ हैं। पुलिस सूत्रों ने शनिवार को कहा कि कई पीड़िता, विशेष रूप से महिलाएँ, बदनामी के डर, सामाजिक कलंक और आरोपी के राजनीतिक संबंधों के कारण शिकायत देने में संकोच कर रहे थे। इसे हल करने के लिए अधिकारियों ने पीड़ितों को आगे आने के लिए प्रोत्साहित करने के लिए एक गोपनीय हेल्पलाइन शुरू की, जिसे काफी प्रतिक्रिया मिली है। खरात के खिलाफ आरोपों में धोखाधड़ी और यौन शोषण दोनों शामिल हैं। पुलिस जांच कर रही है और अधिकारियों ने सभी पीड़ितों से बिना किसी डर के आगे आने का आग्रह किया है। इसके साथ ही खरात के खिलाफ सख्त कार्रवाई का आश्वासन दिया है।

चुनावों में जमकर बंट रही मुफ्त की रेबड़ियाँ, महिलाओं के खाते में सीधे 24,500 करोड़ रुपये होंगे जमा

नई दिल्ली (एजेंसी)। नेताओं ने वोट खरीदने का एक आसान और सरल रास्ता अपना लिया है। ये बात कोई और नहीं बल्कि आम आदमी कहता सुना जा रहा है। इस बार के चुनावों में राज्यों में होड़ लगी हुई है मुफ्त में रेबड़ियाँ बांटने की। नतीजा आम आदमी की जेब से निकलकर सीधे साढ़े 24 सौ करोड़ रुपये महिलाओं को बांट दिए जाएंगे। ताकि उन्हें वोट मिले और सत्ता पर काबिज हो जाएं। 5 राज्यों में आगामी विधानसभा चुनावों की आहट के साथ ही राजनीतिक दलों ने सत्ता की चाबी हासिल करने के लिए केश टुंगसर यांनी सीधे नकद सहायता को अपना सबसे बड़ा हथियार बना लिया है। एक विश्लेषण के अनुसार, चुनावी राज्यों में चार प्रमुख सरकारें महिलाओं के बैंक खातों

में सीधे 24,500 करोड़ रुपये ट्रांसफर कर रही हैं। इन दलों का चुनावी वादा भी यही है कि यदि वे दोबारा सत्ता में आते हैं, तो आने वाले वर्षों तक यह वित्तीय सहायता निर्बाध रूप से जारी रहेगी। आंकड़ों के लिहाज से देखें तो इन चार राज्यों में कुल 17.89 करोड़ मतदाता हैं, जिनमें से 4.1 करोड़ महिलाएँ इन नकद योजनाओं की सीधी लाभार्थी हैं। यानी कुल वोटों का लगभग 23 प्रतिशत हिस्सा सीधे तौर पर इन योजनाओं से जुड़ू है। विभिन्न राज्यों में इस नकद राजनीति के अलग-अलग रंग देखने को मिल रहे हैं। तमिलनाडु की सत्तारूढ़ सरकार ने स्पेशल समर पैकेज के नाम पर महिलाओं के खातों में 2-2 हजार रुपये डाल दिए हैं। वहीं, असम में बिहू उत्सव के

उपलक्ष्य में महिलाओं को 4-4 हजार रुपये की सहायता दी गई है। केरल की वामपंथी सरकार स्त्री सुख नकद योजना के जरिए करीब 10 लाख महिलाओं को हर महीने एक हजार रुपये दे रही है। पश्चिम बंगाल में तृणमूल कांग्रेस सरकार ने अपनी प्रसिद्ध लक्ष्मी भंडार योजना की राशि में 500 रुपये की बढ़ोतरी की है। दिलचस्प बात यह है कि खस्ताहाल अर्थव्यवस्था के बावजूद बंगाल सरकार को इस योजना के लिए अगले साल 5,000 करोड़ रुपये का अतिरिक्त बजट उठाना पड़ेगा। पिछले पांच वर्षों के चुनावी रजान बताने हैं कि महिलाओं को नकद सहायता देने वाले राज्यों की संख्या 1 से बढ़कर अब 15 हो गई है। ये चार सालाना लगभग 2.46 लाख करोड़ रुपये 13 करोड़ से

अधिक महिलाओं को खातों में भेज रहे हैं। हालांकि, विशेषज्ञों ने इस रेबड़ी संस्कृति के दुष्प्रभावों पर भी चिंता जताई है। आंकड़ों के अनुसार, झारखंड राज्या अपने प्रामाण विकास बजट का 81 प्रतिशत हिस्सा नकद ट्रांसफर में खर्च कर रहा है। इसके चलते महाराष्ट्र और कर्नाटक जैसे बड़े राज्यों को बुनियादी विकास कार्यों और अन्य महत्वपूर्ण खर्चों में कटौती करनी पड़ रही है। कई विकास परियोजनाएँ धन के अभाव में अधूरी पड़ी हैं। राजनीतिक विस्फोटकों का मानना है कि केवल नकद योजनाओं से देश पर चुनाव जीतना हमेशा संभव नहीं होता। सीएसडीएस के निदेशक प्रो. संजय कुमार के अनुसार, अलग-अलग विचारधारा वाली पार्टियाँ एक ही फार्मूले पर चला रही हैं, लेकिन यह हमेशा सफल नहीं होता।

उदाहरण के तौर पर, आंध्र प्रदेश में वाईएसआर कांग्रेस और राजस्थान में कांग्रेस की सरकारें भारी-भरकम नकद योजनाओं के बावजूद सत्ता बचाने में विफल रहीं। इसके उलट, मध्य प्रदेश में लाड़ली बटना और कर्नाटक में गृह लक्ष्मी जैसी योजनाओं को गेमचेंजर माना गया। वर्तमान में चुनावी राज्यों में मुफ्त राशन, मुफ्त गैस सिलेंडर और बरेलजगारी भत्ते जैसे वादों की झड़ लगी हुई है, जिसने मतदाताओं को लुभााने की जग को और तेज कर दिया है।



साणंद में सेमीकंडक्टर क्रांति की शुरुआत, 31 मार्च को पीएम मोदी करेंगे ओएसएटी प्लांट का शुभारंभ

रु. 3300 करोड़ की लागत वाला केन्स सेमीकॉन प्रोजेक्ट रोजाना 60 लाख चिप्स का उत्पादन करेगा, गुजरात बनेगा नया टेक हब

अहमदाबाद (ईएमएस) प्रधानमंत्री नरेन्द्र मोदी 31 मार्च, 2026 को साणंद में केन्स सेमीकॉन की आउटसोर्सिंग सेमीकंडक्टर असेंबली और टेस्ट (ओएसएटी) सुविधा का शुभारंभ करेंगे। भारत के सेमीकंडक्टर मिशन के तहत इस प्रोजेक्ट को केंद्रीय कैबिनेट ने 23 सितंबर, 2024 को स्वीकृति दी थी। 3300 करोड़ रुपए की लागत वाले इस प्रोजेक्ट के शुरू होने से साणंद में सेमीकंडक्टर इकोसिस्टम और अधिक मजबूत होगा। प्रधानमंत्री नरेन्द्र मोदी के अनुसार, भारत में सेमीकंडक्टर क्षेत्र के विकास से यह दशक टेक प्चर का सबसे बड़ा टर्निंग पॉइंट साबित होगा। मुख्यमंत्री भूपेंद्र पटेल के नेतृत्व में राज्य में सेमीकंडक्टर क्षेत्र के विकास के लिए काफी तेजी से काम हो रहा है। माइक्रोन प्लांट के शुभारंभ के बाद केन्स सेमीकॉन की ओएसएटी सुविधा के शुरू होने से स्थानीय आर्थिक विकास को और गति मिलेगी। ओएसएटी यानी आउटसोर्सिंग सेमीकंडक्टर असेंबली और टेस्ट प्लांट में चिप की टेस्टिंग और पैकेजिंग करके उसे मार्केट तक पहुंचाने का काम



पूरा किया जाता है। एक अनुमान के मुताबिक, 31 मार्च को शुरू होने वाले इस प्लांट में प्रतिदिन 60 लाख चिप्स का उत्पादन होगा। प्रधानमंत्री नरेन्द्र मोदी ने 28 फरवरी, 2016 को माइक्रोन सेमीकंडक्टर प्लांट का शुभारंभ किया। इस अवसर पर उन्होंने प्रोजेक्ट की गतिशीलता पर जोर देते हुए कहा, "जून 2023 में इस फैसिलिटी के लिए एमओयू साइन हुआ। सितंबर में शिलान्यास हुआ और आज फरवरी 2026 में कर्मशिल प्रोडक्शन भी शुरू हो गया। दुनिया के विकसित देशों में भी ऐसी मंजूरीयों और प्रक्रियाओं में वर्षों निकल जाते हैं, लेकिन भारत ने इस असंभव कार्य को केवल 900 दिनों में पूरा कर दिखाया है। जब नीयत साफ हो और निष्ठा देश के तेज विकास के प्रति हो, तब नीति भी स्पष्ट बनती है और निर्णयों में भी गति आ ही जाती है।" साणंद के औद्योगिक विकास में बहुत ही छोटी अवधि में उल्लेखनीय बदलाव देखने को मिला है। माइक्रोन टेक्नोलॉजी, केन्स सेमीकॉन के साथ ही सीजी सेमी द्वारा भी यहां प्लांट स्थापित किया जा रहा है। ऑटोमोबाइल हब के रूप में विख्यात साणंद,

दीव-मुंबई इंडिगो फ्लाइट सेवा का हुआ शुभारंभ: 59 मुसाफिरों के साथ फ्लाइट ने भरी पहली उड़ान



असली आजादी न्यूज नेटवर्क, दीव 29 मार्च। दीव में आज से दीव-मुंबई इंडिगो फ्लाइटसेवा का विधिवत शुभारंभ हुआ। इंडिगो की फ्लाइट ने आज दीव से 59 मुसाफिरों के साथ पहली उड़ान भरी। दीव से मुंबई और मुंबई से दीव इंडिगो फ्लाइट सेवा शुरू होने से दीव के नागरिकों सहित पर्यटकों में खुशी का माहौल है। दीव से मुंबई का इंडिगो फ्लाइट का किराया 6000 से 7000 रुपये रखा गया है। फ्लाइट के शुभारंभ अवसर पर एयरपोर्ट इन्फ्रस्ट्रक्चर के.जी. बीजू तथा स्टाफ की उपस्थिति रही। प्रत्येक मुसाफिरों का पुष्प के साथ स्वागत किया गया। इसके पहले भी दीव से मुंबई, सुरत, अहमदाबाद, गोवा जैसे शहरों के लिए फ्लाइट सेवा शुरू है।

'विकसित गुजरात' की ओर बड़ा कदम : राजकोट में 751 करोड़ के कार्यों का शुभारंभ

पीएम आवास योजना के तहत 1000 से ज्यादा परिवारों को घर, आधुनिक सुविधाओं से सुसज्जित शहर की दिशा में पहल राजकोट (ईएमएस)। मुख्यमंत्री भूपेंद्र पटेल ने रविवार को राजकोट में महानगर पालिका के 751.20 करोड़ रुपए के 45 विभिन्न विकास कार्यों का लोकार्पण और शिलान्यास किया। प्रधानमंत्री आवास योजना के तहत 119.05 करोड़ रुपए के खर्च से नवनिर्मित इंडब्ल्यूएस-2 प्रकार के आवासों का लोकार्पण करके मुख्यमंत्री ने 1010 परिवारों को आधुनिक सुविधा युक्त 'अपने घर' की भेंट दी है। इसके साथ ही, 9.78 करोड़ रुपए के खर्च से निर्मित क्षेत्रीय परिवहन कार्यालय (आरटीओ) और नए व्हीकल टेस्ट ट्रेक का भी लोकार्पण किया गया। राजकोट में प्रमुख स्वामी ऑडिटोरियम में आयोजित कार्यक्रम में मुख्यमंत्री भूपेंद्र पटेल ने कहा कि 'इंज ऑफ लिविंग' और 'अन वेल, लिव वेल' की मंशा के साथ आगे बढ़ रहे राजकोट को आज 751.20 करोड़ रुपए के विकास कार्यों की भेंट मिली है। गुजरात राज्य का विकास मॉडल और विकास कार्यों के लिए गुजरात का वित्तीय प्रबंधन देश भर में अवलंब स्थान पर है। मुख्यमंत्री ने आश्वासन दिया कि नागरिकों के कल्याण के लिए जरूरी एक भी विकास कार्य बाकी नहीं रखा जाएगा। उन्होंने कहा कि गुजरात सरकार योजनाबद्ध विकास कार्यों को कभी नामंजूर नहीं करती, बल्कि ऐसे कार्यों को योजना को तत्काल मंजूरी दी जाती है। इस अवसर पर उन्होंने निर्माणधीन विकास कार्यों में गुणवत्ता को बनाए रखने पर जोर दिया। मुख्यमंत्री ने कहा कि

प्रधानमंत्री नरेन्द्र मोदी ने देश को 2047 तक विकसित बनाने का संकल्प दिया है, तब 'विकसित भारत' के लिए देश के आम नागरिक को मुख्यधारा में शामिल करना आवश्यक है, और इसके लिए ही राज्य में 'वाइब्रेंट गुजरात समिट' को रीजलल यानी क्षेत्रीय स्तर पर ले जाया गया है। प्रधानमंत्री नरेन्द्र मोदी द्वारा बतौर सरकार के मुखिया अपने शासनकाल के 8931 दिन पूरे करने का जिम्मा करते हुए मुख्यमंत्री ने कहा कि जनप्रतिनिधि के तौर पर नरेन्द्र मोदी की यात्रा की शुरुआत राजकोट से हुई थी और राजकोट से शुरू हुआ यह रिकॉर्ड आज लगातार आगे बढ़ रहा है। मुख्यमंत्री ने कहा कि आम आदमी के कल्याण के मंत्र के साथ कार्यरत नरेन्द्र मोदी गरीबों के जीवन में वास्तविक परिवर्तन लाए हैं। आज राजकोट में एक्ससाइज ड्यूटी 13 रुपए से घटाकर 3 रुपए और डीजल में एक्ससाइज ड्यूटी को शून्य कर दिया गया है। जब कभी दुनिया में संकट पैदा हुआ है, तब नरेन्द्र मोदी ने हिम्मतपूर्वक निर्णय लिए हैं। मुख्यमंत्री ने आगे कहा कि प्रधानमंत्री नरेन्द्र मोदी का विजन है कि देश के प्रत्येक गरीब और मध्यम वर्ग के परिवार के पास 'अपना घर' हो। गुजरात सरकार इस सपने को साकार करने के लिए दृढ़तापूर्वक आगे बढ़ रही है। आज राजकोट में आवास योजना के जरिए एक हजार से अधिक परिवारों को उनके सपनों का घर मिल रहा है। इस अवसर पर राजकोट जिला प्रभारी मंत्री जीतू

हॉर्मोज़ एवं दमण का इतिहासिक संबंध तूफान, रणनीति और संप्रभुता की कहानी: होर्मुज़ से दमण तक



इतिहास हमेशा सीधी रेखाओं में नहीं चलता, बल्कि धाराओं की तरह बहता है—कभी उद्देश्यपूर्ण, तो कभी संयोगवश। Hormuz और Daman से जुड़ी यह कहानी भी ऐसी ही है, जहाँ संयोग की हवाएँ और साम्राज्य की इच्छाशक्ति एक साथ आगे बढ़ती हैं। सोलहवीं सदी की शुरुआत में पुर्तगालियों ने पूर्वी दुनिया के नक्शों को बदलना शुरू कर दिया था। उन्होंने 1515 में दूरदर्शी नेता Afonso de Albuquerque के नेतृत्व में होर्मुज़ पर कब्जा कर लिया। यह कोई साधारण विजय नहीं थी। होर्मुज़ फारस की खाड़ी के प्रवेश द्वार पर स्थित था, जो महाद्वीपों को जोड़ने वाला मार्ग था—भारत, फारस और अरब की संपत्ति यहाँ से होकर यूरोप तक पहुँचती थी। होर्मुज़ पर अधिकार केवल भूमि पर नियंत्रण नहीं था, बल्कि यह व्यापार, आवागमन और शक्ति पर नियंत्रण था। 1622 तक यह पुर्तगालियों की सबसे मूल्यवान संपत्तियों में से एक रहा। इसी मजबूत आधार पर पुर्तगाली

शरण ली। इस घटना को अक्सर दमन की "आकस्मिक खोज" या "प्रथम आगमन" कहा जाता है—एक ऐसी खोज जो योजना से नहीं बल्कि संयोग से हुई। फिर भी, इतिहास हमें सावधान रहने के लिए कहता है। यह कहानी जितनी सुंदर और प्रचलित है, उतनी ही प्रमाणिक अभिलेखों में कमजोर है। 1523 का वर्ष और डिओगो डी मेलो का आगमन संभव तो है, पर प्रमाणित नहीं है। फिर भी, इस कहानी के पारंपरिक होने के बावजूद एक सच्चाई स्पष्ट है—पुर्तगाली जहाज इन समुद्री मार्गों पर लगातार चल रहे थे और ऐसे आकस्मिक संपर्क संभव थे। लेकिन साम्राज्य केवल संयोग से नहीं बनते। अगले दशकों में पुर्तगालियों ने भारत के पश्चिमी तट पर अपना प्रभाव बढ़ाया। 1535 में उन्होंने Diu पर कब्जा किया और समुद्री व्यापार मार्गों पर अपना नियंत्रण मजबूत किया। उन्होंने होर्मुज़ और गोवा को जोड़ते हुए हिंद महासागर पर एक रणनीतिक नियंत्रण स्थापित किया। इस विस्तृत दृष्टि में दमन अब केवल एक आकस्मिक तट नहीं रहा, बल्कि एक आवश्यक कड़ी बन गया। 1559 में निर्णायक मोड़ आया, जब Dom Constantino de Bragança के नेतृत्व में पुर्तगालियों ने सैन्य अभियान चलाया। उन्होंने गुजरात के सुल्तान से दमन पर कब्जा कर लिया और इसे पुर्तगाली साम्राज्य का आधिकारिक हिस्सा बना दिया। यह कार्य भटके हुए जहाजों से नहीं, बल्कि रणनीति और राजनीतिक इच्छाशक्ति से हुआ। इस प्रकार, होर्मुज़ से दमन तक



डॉ. सेठी के.सी. लेखक, सैथियन दर्शन के प्रवर्तक दमण, भारत ऑकलैंड, न्यूजीलैंड

सूरत मेट्रो ने पार किया बड़ा मील का पत्थर, ट्रायल रन शुरू

सूरत (ईएमएस)। प्रधानमंत्री नरेन्द्र मोदी के 'विकसित भारत' के विज़न को साकार करने और शहरी परिवहन को आधुनिक बनाने के उद्देश्य से सूरत मेट्रो रेल परियोजना का कार्य तेजी से प्रगति कर रहा है। मुख्यमंत्री भूपेंद्र पटेल के मार्गदर्शन में गुजरात सरकार इस परियोजना को निर्धारित समयसीमा में पूरा करने के लिए निरंतर प्रयास

तहत लगभग 500 घंटे तक ट्रेन का संचालन परीक्षण किया जाएगा। ट्रायल रूट पर रेलवे ट्रैक बिछाने का कार्य तथा ट्रेक्शन पावर के लिए 'थर्ड रेल' का काम भी पूर्ण हो चुका है। इस रूट पर आने वाले कुल 7 स्टेशन भवनों का स्ट्रक्चर कार्य पूरा हो गया है और वर्तमान में एंटी-एरिजेंट पॉइंट्स तथा फिनिशिंग का कार्य तेजी से चल रहा है।

Bharat Express
Diu To Daman - Silvassa
Baroda - Bharuch - Ankleshwar - Surat - Navsari - Chikhli - Valsad - KillaParadi - Vapi - Bhilad - Mumbai - Ahmedabad

Office: 02875 225990
Mo.9426989796
Mo.9104980990

CHANGE OF NAME
OLD NAME: TANDEL ABHAY SUDHIR
NEW NAME: ABHAY SUDHIRKUMAR TANDEL
ADD.: 14-182/A/G-4, KODRAWALA HOUSING SOCIETY, BEHIND SAGAR PETROL PUMP, KATHIRIA, NANI DAMAN, DAMAN - 396210.

बीमा सुरक्षा का माध्यम बने, न कि मुनाफे का जाल



ललित गर्ग

विभिन्न रिपोर्टों के अनुसार, हजारों करोड़ रुपये के बीमा दावे हर वर्ष खारिज कर दिए जाते हैं। यह स्थिति न केवल चिंताजनक है, बल्कि बीमा प्रणाली की विश्वसनीयता पर भी प्रभावित करती है। अवसर देखा गया है कि पॉलिसी लेते समय ग्राहकों को शर्तों की पूरी जानकारी नहीं दी जाती। जटिल भाषा में लिखे गए नियम और शर्तें आम व्यक्ति की समझ से बाहर होती हैं। परिणामस्वरूप, जब दावा प्रस्तुत किया जाता है, तो उन्हीं शर्तों को आधार बनाकर भुगतान रोक दिया जाता है। इस समस्या का एक महत्वपूर्ण पहलू निजी अस्पतालों और बीमा कंपनियों के बीच संभावित गठजोड़ भी है। कई मामलों में अस्पताल अत्यधिक बिलिंग करते हैं और बीमा कंपनियों को भुगतान नहीं देते, जिससे मरीज को भारी आर्थिक बोझ उठाना पड़ता है। यह स्थिति विशेष रूप से मध्यम और निम्न वर्ग के लोगों के लिए अत्यंत पीड़ादायक होती है। कई बार तो ऐसी घटनाएं भी सामने आती हैं, जहां अस्पताल बकाया राशि के कारण मरीज के शव को तक रोक लेते हैं, जो मानवीय संवेदनाओं के विरुद्ध है। यदि हम विकसित देशों की तुलना करें, तो वहां बीमा प्रणाली अधिक पारदर्शी और उत्तरदायी है। दावों का निपटारा समयबद्ध और न्यायसंगत तरीके से किया जाता है। भारत में भी भारतीय बीमा विनियामक और विकास प्राधिकरण (आईआरडीएआई) जैसे नियामक संस्थान मौजूद हैं, जिनका उद्देश्य बीमा क्षेत्र को नियंत्रित और संतुलित करना है।

बीमा का मूल उद्देश्य जीवन को अनिश्चितताओं से सुरक्षा प्रदान करना है। यह व्यवस्था व्यक्ति को बीमारी, दुर्घटना या अन्य संकटों के समय आर्थिक सहायता देती है। परंतु आज के दौर में यह व्यवस्था अपने मूल उद्देश्य से भटकती हुई दिखाई दे रही है। विशेषकर स्वास्थ्य बीमा के क्षेत्र में जो जटिलताएं, अपारदर्शिता और मनमानी देखने को मिल रही है, उसने आमजन के विश्वास को गहरी चोट पहुंचाई है। बीमा, जो सुरक्षा का माध्यम होना चाहिए था, वह कई बार शोषण का उपकरण बनता जा रहा है। वर्तमान समय में चिकित्सा सेवाओं की लागत अत्यधिक बढ़ चुकी है। निजी अस्पतालों में इलाज का खर्च लाखों में पहुंच जाता है। सरकार के द्वारा रियायती मूल्यों पर उपलब्ध कराई भूमि पर बने अस्पताल आज गरीबों के स्वास्थ्य के साथ खिलवाड़ कर रहे हैं। ऐसे में स्वास्थ्य बीमा एक आवश्यक सुरक्षा कवच के रूप में उभरता है। बीमा कंपनियों भी इसी भय और भविष्य की अनिश्चितता का उपयोग कर लोगों को पॉलिसी खरीदने के लिए प्रेरित करती हैं। लेकिन वास्तविक समस्या तब सामने आती है जब बीमा धारक को उसकी जरूरत होती है। दावों के निपटारे के समय कंपनियों अनेक तकनीकी कारणों, शर्तों और अपवादों का हवाला देकर भुगतान से बचने का प्रयास करती हैं।

विभिन्न रिपोर्टों के अनुसार, हजारों करोड़ रुपये के बीमा दावे हर वर्ष खारिज कर दिए जाते हैं। यह स्थिति न केवल चिंताजनक है, बल्कि बीमा प्रणाली की विश्वसनीयता पर भी प्रश्नचिह्न लगाती है। अवसर देखा गया है कि पॉलिसी लेते समय ग्राहकों को शर्तों की पूरी जानकारी नहीं दी जाती। जटिल भाषा में लिखे गए नियम और शर्तें आम व्यक्ति की समझ से बाहर होती हैं। परिणामस्वरूप, जब दावा प्रस्तुत किया जाता है, तो उन्हीं शर्तों को आधार बनाकर भुगतान रोक दिया जाता है। इस समस्या का एक महत्वपूर्ण पहलू निजी अस्पतालों और बीमा कंपनियों के बीच संभावित गठजोड़ भी है। कई मामलों में अस्पताल अत्यधिक बिलिंग करते हैं और बीमा कंपनियों को भुगतान नहीं देते, जिससे मरीज को भारी आर्थिक बोझ उठाना पड़ता है। यह स्थिति विशेष रूप से मध्यम और निम्न वर्ग के लोगों के लिए अत्यंत पीड़ादायक होती है। कई बार तो ऐसी घटनाएं भी सामने आती हैं, जहां अस्पताल बकाया राशि के कारण मरीज के शव को तक रोक लेते हैं, जो मानवीय संवेदनाओं के विरुद्ध है। यदि हम विकसित देशों की तुलना करें, तो वहां बीमा प्रणाली अधिक पारदर्शी और उत्तरदायी है। दावों का निपटारा समयबद्ध और न्यायसंगत तरीके से किया जाता है। भारत में भी भारतीय बीमा विनियामक और विकास प्राधिकरण (आईआरडीएआई) जैसे नियामक संस्थान मौजूद हैं, जिनका उद्देश्य बीमा क्षेत्र को नियंत्रित और संतुलित करना है।



लेकिन व्यावहारिक स्तर पर इनकी प्रभावशीलता पर प्रश्न उठते रहे हैं। नियामक तंत्र की निष्क्रियता या सीमित हस्तक्षेप के कारण बीमा कंपनियों की मनमानी पर अंकुश नहीं लग पा रहा है। इस स्थिति में सुधार के लिए सबसे पहले बीमा प्रक्रिया को सरल और पारदर्शी बनाना आवश्यक है। पॉलिसी दस्तावेजों को आम भाषा में प्रस्तुत किया जाना चाहिए ताकि एक सामान्य व्यक्ति भी उसकी शर्तों को समझ सके। इसके साथ ही, बीमा एजेंटों की जिम्मेदारी तय की जानी चाहिए कि वे ग्राहकों को पूरी और सही जानकारी दें। गलत जानकारी देकर पॉलिसी बेचने पर कड़ी कार्रवाई होनी चाहिए। दूसरा महत्वपूर्ण कदम है-दावा निपटारा प्रक्रिया का सरलीकरण। बीमा दावों के लिए एक मानकीकृत और समयबद्ध प्रक्रिया लागू की जानी चाहिए। यदि कोई दावा खारिज किया जाता है, तो उसके स्पष्ट और उचित कारण बताए जाएं। इसके लिए एक स्वतंत्र अपील बोर्ड भी होना चाहिए, जहां उपभोक्ता अपनी शिकायत दर्ज कर सकें और उसे त्वरित न्याय मिल सके। तीसरा, अस्पतालों और बीमा कंपनियों के बीच पारदर्शिता सुनिश्चित करना अत्यंत आवश्यक है। उपचार की लागत को नियंत्रित करने के लिए एक मानक दर प्रणाली लागू की जा सकती है। इससे अनावश्यक बिलिंग और वित्तीय शोषण पर रोक लगेगी। साथ ही, केशलेस उपचार की सुविधा को अधिक प्रभावी और व्यापक बनाया जाना चाहिए ताकि मरीज को तत्काल आर्थिक राहत मिल सके। चौथा, सरकार को इस क्षेत्र में सक्रिय भूमिका निभानी होगी। एक राष्ट्रीय स्तर की निगरानी प्रणाली स्थापित की जानी चाहिए, जो बीमा कंपनियों और अस्पतालों की गतिविधियों पर नजर रखे। समय-समय पर ऑडिट और जांच के माध्यम से अनियमितताओं को उजागर किया जाए और दोषियों के खिलाफ सख्त कार्रवाई की जाए। प्राचवा, बीमा साक्षरता को बढ़ावा देना अत्यंत आवश्यक है। ग्रामीण और शहरी क्षेत्रों में जागरूकता अभियान चलाकर लोगों को बीमा की शर्तों, अधिकारों और प्रक्रियाओं के बारे में जानकारी दी जानी चाहिए। विशेष रूप से गरीब और अशिक्षित वर्ग के लिए सरल मार्गदर्शिका और सहायता केंद्र स्थापित किए जाने चाहिए। निश्चित तौर पर बीमा व्यवसाय को केवल लाभ कमाने का माध्यम नहीं, बल्कि सामाजिक सुरक्षा के एक महत्वपूर्ण स्तंभ के रूप में देखा जाना चाहिए। जब तक इस क्षेत्र में नैतिकता, पारदर्शिता और जवाबदेही सुनिश्चित नहीं होगी, तब तक आमजन का विश्वास बहाल नहीं हो सकता। आज आवश्यकता इस बात की है कि बीमा प्रणाली को पुनर्गठित कर उसे जनहितकारी बनाया जाए। सरल प्रक्रियाएं, स्पष्ट नियम, सख्त नियामक तंत्र और जागरूक उपभोक्ता-ये चार स्तंभ ही बीमा क्षेत्र को उसकी वास्तविक दिशा में ले जा सकते हैं। यदि समय रहते इन सुधारों को लागू नहीं किया गया, तो बीमा का यह महत्वपूर्ण साधन आम आदमी के लिए सुरक्षा के बजाय संकट का कारण बना रहेगा। चिकित्सा और बीमा-दोनों ही ऐसे क्षेत्र हैं जो मूलतः मानव

जीवन की सुरक्षा, राहत और सेवा से जुड़े हुए माने जाते हैं, लेकिन विडंबना यह है कि आज वे दोनों क्षेत्र आमजन के लिए सबसे अधिक जटिल, महंगे और अविश्वसनीय होते जा रहे हैं। एक ओर रियायती जमीन पर बने निजी अस्पताल गरीबों को मुफ्त इलाज देने के अनेक दावित्व से बचते नजर आते हैं, वहीं दूसरी ओर स्वास्थ्य बीमा के नाम पर बीमा कंपनियां ऐसी शर्तें और प्रक्रियाएं थोप देती हैं कि जरूरत के समय मरीज को बीमा का लाभ मिलना कठिन हो जाता है। यह स्थिति केवल प्रशासनिक लापरवाही नहीं, बल्कि संवेदनहीन व्यवस्था का प्रतीक बनती जा रही है। सुप्रीम कोर्ट द्वारा दिल्ली के रियायती जमीन पर बने अस्पतालों को नोटिस जारी करना केवल एक प्रशासनिक कार्रवाई नहीं, बल्कि व्यवस्था को आईना दिखाने जैसा है। जब अस्पताल रियायती जमीन लेते समय गरीबों के इलाज का वायदा करते हैं, तो वह केवल कागजी औपचारिकता नहीं, बल्कि सामाजिक दायित्व होता है। लेकिन दुर्भाग्य यह है कि लाभ तो निजी अस्पताल उठा रहे हैं और दायित्व निभाने से बच रहे हैं। यही स्थिति बीमा क्षेत्र में भी दिखाई देती है, जहां पॉलिसी बेचते समय बड़े-बड़े वायदे किए जाते हैं, लेकिन क्लेम के समय छोटी-छोटी तकनीकी वजहों से दावे खारिज कर दिए जाते हैं। आम आदमी सालों तक प्रीमियम भरता रहता है, लेकिन जरूरत के समय उसे राहत नहीं मिलती। इस स्थिति में सुप्रीम कोर्ट की सक्रियता एक सकारात्मक संकेत है। जिस प्रकार अदालत ने अस्पतालों से जवाब मांगा है, उसी प्रकार बीमा कंपनियों की कार्यप्रणाली पर भी सख्त निगरानी और स्पष्ट नियम बनने चाहिए, ताकि बीमा वास्तव में सुरक्षा का माध्यम बने, न कि मुनाफे का जाल। सरकारों और प्रक्रियाओं के बीच नीतियां बनाने तक सीमित नहीं होनी चाहिए, बल्कि उनके क्रियान्वयन की सख्त निगरानी भी होनी चाहिए। यदि रियायती जमीन लेने वाले अस्पताल गरीबों का मुफ्त इलाज नहीं करते तो उनसे जमीन का बाजार मूल्य वसूला जाना चाहिए या उनकी मान्यता पर पुनर्विचार होना चाहिए। इसी तरह बीमा कंपनियों को भी क्लेम प्रक्रिया सरल, पारदर्शी और समयबद्ध बनानी चाहिए। स्वास्थ्य और बीमा दोनों ही आम आदमी की जीवन सुरक्षा से जुड़े विषय हैं, इसलिए इनमें मुनाफाखोरी की मानसिकता पर नियंत्रण आवश्यक है। यदि सरकार, न्यायपालिका और नियामक संस्थाएं मिलकर सख्ती और पारदर्शिता सुनिश्चित करें, तो चिकित्सा और बीमा दोनों क्षेत्रों में आमजन का विश्वास फिर से स्थापित हो सकता है। अन्यथा सेवा के वे क्षेत्र केवल व्यवसाय बनकर रह जाएंगे और गरीब आदमी इलाज और बीमा दोनों के बीच पिस्तल रहेगा। (खक, पत्रकार, स्तंभकार)

संपादकीय

भारत में 'तेल आपातकाल' नहीं

प्रधानमंत्री मोदी ने राज्य के मुख्यमंत्रियों के साथ, वीडियो कॉन्फ्रेंसिंग के जरिए संवाद और विमर्श किया। यह हमारे लोकतंत्र का संघीय चरित्र है। प्रधानमंत्री ने ईरान युद्ध से उपजे पश्चिम एशिया ही नहीं, बल्कि वैश्विक हालात पर चर्चा की होगी। ऐसे ही संघीय संवाद कोरोना महामारी के दौरान भी किए गए थे। तब एक खास किस्म का विप्लवा, जानलेवा संक्रमण दुनिया भर में फैला था। भारत में लॉकडाउन के साथ-साथ कई सख्त कदम भी उठाए गए थे। हमारी अर्थव्यवस्था नकारात्मक हो गई थी। बेहद भयावह माहौल और हालात थे। बहरहाल आज वैसे हालात नहीं हैं। तेल-गैस, उर्वरक आदि की आपूर्ति अवरुद्ध हुई है, लिहाजा किल्लत महसूस हो रही है। कुछ संकट का दौर तो है। अफवाहों और दुष्प्रचार की हवाकी भाड़ों में लॉकडाउन की फज्जी खबरें चलाना भी शुरू कर दिया है। मीडिया के एक वर्ग में यह विश्लेषण भी छपा गया कि देश में तेल-गैस का स्टॉक मात्र 7-9 दिन का है। शायद उसी से आम आदमी घबराया है और पेट्रोल पंपों पर जन-सेलाब की स्थितियां हैं। मारा-पीटी भी हुई है। पुलिस पर भी प्रहार किया गया है। पेट्रोलियम मंत्रालय ने हकीकत का खुलासा किया है कि देश में पेट्रोल-डीजल, रसोई गैस (एलपीजी) का 60 दिन का स्टॉक सुरक्षित है। अगले 60 दिन के कच्चे तेल की बुकिंग सरकार ने कर ली है। करीब 8 लाख टन एलपीजी कार्गो सुरक्षित कर लिए गए हैं। वे रूस, अमरीका, ऑस्ट्रेलिया आदि कई देशों से आ रहे हैं। सऊदी अरब, संयुक्त अरब अमीरात, इराक, रूस आदि देशों से कच्चा तेल आ रहा है। यह आपूर्ति 60 दिन के लिए सुनिश्चित कर ली गई है। देश के एक लाख पेट्रोल पंपों में से एक पर भी पेट्रोल-डीजल खत्म नहीं हुए हैं। लगातार सप्लाई जारी है। देश में करीब 3.3 करोड़ मीट्रिक टन एलपीजी की सालाना खपत होती है और हमारी रिफाइनरियां हररोज औसतन 50,000 टन एलपीजी का उत्पादन कर रही हैं। उत्पादन 40 फीसदी बढ़ाया गया है। यदि जमाखोर, कालाबाजारी, मुनाफाखोर, चोर-लुटेरे, देश-विरोधी लोग सरकार के इस खुलासे से आश्चर्य नहीं हैं, तो देश में दूसरा कोनसा वैकल्पिक माध्यम है, जो तेल-गैस की अपडेटेड वस्तुस्थिति देश को बता सके? आप सरकार-विरोधी, प्रधानमंत्री-विरोधी, नीति-विरोधी हो सकते हैं, लेकिन राजनीतिक दुराग्रह भारत-विरोध की हद तक नहीं पहुंचना चाहिए।

चिंतन-मनन

मृत्यु का अर्थ

मृत्यु एक शांत सत्य है। यह अनुभूति प्रत्यक्ष प्रमाणित है, फिर भी इसके संबंध में कोई दर्शन नहीं है। अब तक जितने ऋषि-महर्षि या संत-महंत हुए हैं, उन्होंने जीवन दर्शन की चर्चा की है। जीवन के बारे में ऐसी अनेक दृष्टियां उपलब्ध हैं जिनसे जीवन को सही रूप में समझा जा सकता है और जिया जा सकता है। किंतु मृत्यु को एक अवश्यंभावी घटना मात्र मानकर उपेक्षित कर दिया गया। मृत्यु के पीछ भी कोई दर्शन है, इस रहस्य को अधिक लोग पकड़ ही नहीं पाए। यही कारण है कि जीवन दर्शन की भांति मृत्यु दर्शन जीवन में उपयोगी नहीं बन सका। जैन दर्शन एक ऐसा दर्शन है जिसने जीवन को जितना महत्व दिया, उतना ही महत्व मृत्यु को दिया। बशर्ते कि वह कलात्मक हो। कलात्मक जीवन जीने वाला व्यक्ति जीवन की सब विसंगतियों के मध्य जीता हुआ भी उसका सार तत्व खींच लेता है। इसी प्रकार मृत्यु की कला समझने वाला व्यक्ति भी मृत्यु से भयभीत न होकर उसे चुनौती देता है। जैन दर्शन में इसका सर्वांगीण विवेचन उपलब्ध है। मृत्यु का अर्थ है- आधुन्य प्रचण चुक जाने पर जीव का स्थूल शरीर से वियोग इसके कई प्रकार हैं। उन सबका संक्षिप्त वर्गीकरण किया जाए तो मृत्यु के दो प्रकार होते हैं- बाल मरण और पंडित मरण। असंयम और असमाधिमय मरण बाल मरण है। अकाल मृत्यु, आत्महत्या, अज्ञान मरण आदि सभी प्रकार के मरण बाल मरण में अंतर्निहित हैं। संयम और समाधिमय मृत्यु पंडित मरण है। जीवन के अंतिम क्षणों में भी संयम और समाधि का संशर् हो जाए तो वह मरण पंडित मरण की गणना में आ जाता है। कुछ व्यक्ति मौत के नाम से ही घबराते हैं। वे जीवन को महत्व देते हैं। अपना-अपना चिंतन है। मुझे इस संबंध में अपने विचार देने हों तो मैं मृत्यु को वरीयता दूंगा। क्योंकि जीवन की सार्थकता भी मृत्यु पर ही निर्भर करती है। किसी व्यक्ति ने तपस्या की है और जागरूकता के साथ धर्म की आराधना की है, तो उसका फल समाधिमय मृत्यु ही है।



सनत जैन

बड़बोले ट्रंप को ईरान ने दिखाया आईनाह राजनीति में ताकत का प्रदर्शन ही सबसे बड़ी रणनीति माना जाता है। इतिहास गवाह है, अति-आत्मविश्वास कई बार सबसे बड़ी कमजोरी और नुकसान का कारण बन जाता है। वर्तमान में कुछ ऐसी ही स्थिति अमेरिका के राष्ट्रपति डोनाल्ड ट्रंप के संदर्भ में देखने को मिल रही है। दूसरी बार राष्ट्रपति बनने के बाद जिस तरह से उन्होंने दुनिया के देशों को टैरिफ युद्ध के माध्यम से हड़काकर स्वयंभू शक्तिदूत के रूप में सारी दुनिया में स्थापित होना चाह रहे थे। 1 साल में ही वह हूआसमान से गिरे, खजूर में अटकेह वाली कहावत को चरितार्थ करते नजर आ रहे हैं। ट्रंप ने अपने कार्यकाल में खुद को एक आक्रामक और निर्णायक नेता के रूप में सारे विश्व के देशों पर अपना वर्चस्व बनाने की कोशिश कर रहे थे। वैश्विक स्तर पर अपनी ताकत का प्रदर्शन कर रहे थे। मध्य-पूर्व देशों की जटिल

राजनीति में उनका यह रवैया पिछले 1 वर्ष में चचाओं में बना रहा। इजराइल और फिलिस्तीन की लड़ाई में वह इजरायल के पक्ष में खड़े थे। गाजा में हजारों मासूम बच्चों और महिलाओं की हत्या हुई। रूस और यूक्रेन के युद्ध में वह नाटो देश और अमेरिका के मित्र देशों के साथ जिस तरह का व्यवहार कर रहे थे, इसका असर सारी दुनिया के देशों में देखने को मिला। इजराइल और ईरान के बीच बढ़ते हुए तनाव और इजराइल के साथ उनकी नजदीकी ने हालात को पेचीदा बना दिया है। इजराइल और ईरान के युद्ध में अमेरिका को झोंक देना के कारण समय-समय पर तरह-तरह की बयानबाजी करने से आज ट्रंप सारी दुनिया में अपरग-ध्यान पड़ते चले जा रहे हैं। कहा जाता है, हूऊंट जब पहाड़ के नीचे आता है तब उसे अपनी असलियत समझ आती है। ट्रंप के साथ भी कुछ ऐसा ही होता दिख रहा है। जो नेता खुद को विश्व राजनीति का निर्णायक मानकर अहंकार दिखा रहा था, अपने आपको दुनिया का सर्वशक्तिमान मानकर चल रहा था, आज वही ट्रंप ऐसी स्थिति में फंस गये हैं, जहां से वह आगे भी नहीं बढ़ पा रहे हैं और नाही पीछे हट पा रहे हैं। पहली बार अमेरिका के राष्ट्रपति डोनाल्ड ट्रंप की यह स्थिति हूडोबी का कुत्ता, न घर का न घाट काह जैसी होती हुई दिख रही है। मध्य-पूर्व में जारी संघर्ष ने सवाल खड़ा कर दिया है। भगवान महावीर के इसी सिद्धांत को राष्ट्रपिता महात्मा गांधी ने अपने जीवन का मूलमंत्र माना था। हमारे भारत की यह नीति है किसी दूसरे देश की भूमि मत हड़पो। सन 1971 में तत्कालीन प्रधानमंत्री श्रीमती इंदिरा गांधी ने पाकिस्तान युद्ध में पश्चिमी पाकिस्तान जीतकर उस पर कब्जा न कर स्वतंत्र बंगलादेश बनाया। भगवान महावीर का मंगल उपदेश था, पाप से घ्रणा करो, न कि पापी से। उन्होंने विरोधी को कभी विरोध से नहीं वरन सद्भावना एवं शांति से जीता। भगवान महावीर ने दुनिया को अहिंसा, सत्य, अचौर्य, ब्रह्मचर्य और अपरिग्रह का पावन संदेश दिया, इस मार्ग पर चलकर उन्होंने सांसारिक बंधनों से मुक्त होकर मोक्ष प्राप्त किया। उन्होंने अपना कल्याण किया एवं मोक्ष मार्ग बताया। भगवान महावीर ने कहा-आत्मा के चार बड़े शत्रु हैं काम, क्रोध,लोभ और मोह। इनके चक्कर में पड़ा हुआ व्यक्ति जीवन में कभी अच्छे कार्य नहीं कर पाता। स्व कल्याण के लिये इन पर विजय प्राप्त करना बहुत आवश्यक है।

हितां के कारण स्वयं और अमेरिका को उलझता जा रहा है। ईरान की ओर से हाल ही में मुस्लिम देशों को दिया गया संदेश इस पूरे परिदृश्य में अमेरिका की स्थिति को और भी गंभीर बना रहा है। अरब देशों के साथ अमेरिका का कई दशकों से सुरक्षा संबंधी समझौता था। खाड़ी के अधिकांश देशों में अमेरिका ने अपने सैन्य अड्डे बनाए हुए थे। कच्चे तेल और प्राकृतिक गैस का पूरा कारोबार डॉलर मात्र में होता था, जिसके कारण अमेरिका का एकाधिकार था। ईरान ने जिस तरह से खाड़ी देशों में मौजूद अमेरिकी सैन्य अड्डों को तबाह किया है, उसने असंख्यत सामने ला दी है। खाड़ी देशों को ईरान ने चेतावनी दी है वे अमेरिका की मदद नहीं करें। ईरान ने इस्लामी ब्रदरहुड की भावना को जागृत करते हुए कहा है जो देश अपनी जमीन को ईरान के ऊपर हमला करने के लिए उपलब्ध नहीं कराएंगे उनसे ईरान की कोई दुश्मनी नहीं है। हम सब मिलकर काम करेंगे। अमेरिका की दादागिरी नहीं सहेंगे। अंतरराष्ट्रीय राजनीति भावनाओं या आक्रामक बयानों से नहीं चलती है। इसमें संतुलन, कूटनीति और दीर्घकालिक सौच और लाभ-हानि की आवश्यकता से जुड़ी होती है। ट्रंप की नीतियां, उनके तरह-तरह के बयान, धमकी तथा अंतरराष्ट्रीय कानून का उल्लंघन करते हुए जो दादागिरी और अहंकार कर रहे थे, ईरान ने अब उस पर तगड़ा चार किया है। अमेरिका ने जिन देशों को सुरक्षा देने का वचन दिया था वह सुरक्षा तो अमेरिका कर नहीं पाया। इस स्थिति में उठ रहे सवाल इसी बात की ओर इशारा

करते हैं। केवल शक्ति प्रदर्शन से ना तो किसी देश पर कब्जा किया जा सकता है, नाही किसी समस्या का स्थायी समाधान निकाला जा सकता है। अमेरिका और इजरायल ने क्या सोचकर ईरान के ऊपर हमला किया था यह तो अमेरिका और इजराइल ही जानते हैं लेकिन अब जिस तरीके की स्थिति बन गई है, उसमें ट्रंप ना तो वहां से निकल पा रहे हैं और आगे बढ़ने के सारे रास्ते बंद हो चुके हैं। वर्तमान स्थिति का घटनाक्रम अहंकारी राजनेताओं को महत्वपूर्ण सीख देता है। राजनीति और सत के वैश्विक मोर्चा पर हर कदम को सोच-समझकर उठाना जरूरी होता है। बड़बोलेपन और अहंकार की राजनीति लंबे समय तक टिक नहीं पाती है। जब हकीकत सामने आती है, तो सबसे ताकतवर अमेरिका और उसके राष्ट्रपति डोनाल्ड ट्रंप जैसे नेता भी असहज स्थिति में फंसते हैं। इस युद्ध के कारण जिस तरह से अमेरिका में डोनाल्ड ट्रंप का विरोध हो रहा है, अमेरिका में महंगाई और बेरोजगारी बढ़ रही है। अमेरिका का आर्थिक संकट बढ़ रहा है। ऐसी स्थिति में अब उन्हें अपनी ही रिपब्लिकन पार्टी से चुनौती मिलना शुरू हो गई है। उनके लिए अब राष्ट्रपति पद पर बने रहने के लिए संघर्ष करना पड़ रहा है। युद्ध के लिए अर्थतंत्र को मजबूत करने के लिए प्रयास करना पड़ रहा है। ईरान जैसे छोट्टे से देश से उन्हें इस तरह की चुनौती मिलेगी इसकी उन्होंने कल्पना भी नहीं की थी। लेकिन जब अस्वास्थ्य सामने आई तो यह दोनों कहावतें सत्य होती प्रतीत हो रही हैं।

भगवान महावीर का जिओ और जीने दो का अहिंसा संदेश आज भी प्रासंगिक



लिये यह सुखद संदेश है कोरोना महामारी से पीड़ित दुनिया के लगभग सभी देशों में स्वस्थ रहने मांसाहार त्याग कर शाकाहार को स्वीकार किया जा रहा है। विश्व प्रेम ही भगवान महावीर का दिव्य संदेश है। भगवान महावीर के इसी सिद्धांत को राष्ट्रपिता महात्मा गांधी ने अपने जीवन का मूलमंत्र माना था। हमारे भारत की यह नीति है किसी दूसरे देश की भूमि मत हड़पो। सन 1971 में तत्कालीन प्रधानमंत्री श्रीमती इंदिरा गांधी ने पाकिस्तान युद्ध में पश्चिमी पाकिस्तान जीतकर उस पर कब्जा न कर स्वतंत्र बंगलादेश बनाया। भगवान महावीर का मंगल उपदेश था, पाप से घ्रणा करो, न कि पापी से। उन्होंने विरोधी को कभी विरोध से नहीं वरन सद्भावना एवं शांति से जीता। भगवान महावीर ने दुनिया को अहिंसा, सत्य, अचौर्य, ब्रह्मचर्य और अपरिग्रह का पावन संदेश दिया, इस मार्ग पर चलकर उन्होंने सांसारिक बंधनों से मुक्त होकर मोक्ष प्राप्त किया। उन्होंने अपना कल्याण किया एवं मोक्ष मार्ग बताया। भगवान महावीर ने कहा-आत्मा के चार बड़े शत्रु हैं काम, क्रोध,लोभ और मोह। इनके चक्कर में पड़ा हुआ व्यक्ति जीवन में कभी अच्छे कार्य नहीं कर पाता। स्व कल्याण के लिये इन पर विजय प्राप्त करना बहुत आवश्यक है।

गहराई से अध्ययन करते हैं तो हम पाते हैं, वे किसी एक जाति या सम्राज्य के न होकर सम्पूर्ण मानव समाज की अमूल्य धरोहर हैं। यह सबके थे और सब उनके थे। वह स्वयं क्षत्रिय कुल में उत्पन्न हुए थे, उनके मुख्य गणधर इन्द्रभूति गौतम ब्राह्मण थे तथा उनकी धर्मसभा (समवशरण) में सभी धर्मों और जातियों के लोग उनकी दिव्य देशना, मंगल उपदेश सुनने के लिये आते थे। उन्हें केवल जैतों या जैन मंदिरों तक सीमित रखना उनके उद्घाट एवं विराट व्यक्तित्व के प्रति अन्याय है वह जैन नहीं जिन थे। इन्द्रिय जन्म वासनाओं और मनोजन्म कषायों को जीत लेते हैं, वे कहलाते हैं जिन। किसी का भी कल्याण जैन बनकर नहीं, जिन बनकर ही हो सकता है। भगवान महावीर ने कहा है त्याग व तपस्या से जीवन महान बनता है। श्रावकों को अपने आचरण में अहिंसा तथा जीवन में अपरिग्रह रखना चाहिए। युग दृष्ट, अहिंसा, करुणा, परोपकार की पावन प्रेरणा देने वाले भगवान महावीर के 2625 वे जन्मोत्सव के वर्तमान में चल रहे रूस-यूक्रेन युद्ध,मध्य पूर्व में चल रहे भयावह युद्ध,विश्व में बढ़ रहे अलगाववाद, आतंकवाद, सम्रदायवाद, हिंसा की निरंतर बढ़ती प्रवृत्ति, अमेरिका के राष्ट्रपति श्री डोनाल्ड ट्रंप की एकाधिकार नीति से पूरी दुनिया पर निरंकुश भावना पर

अंकुश लगाने भगवान महावीर के सिद्धांत प्रासंगिक हैं। महावीर के सिद्धांत प्राणीमात्र के लिए हितकारी हैं। आज हम त्याग, सेवा, परोपकार के मार्ग पर चलने के बजाय अपने-अपने स्वार्थों को पूरा करने में लियत हो गये हैं। वर्तमान में नई पीढ़ी को अच्छे संस्कार देने के स्थान पर उन्हें गुमराह किया जा रहा है, नई पीढ़ी भारतीय संस्कृति एवं संस्कारों से विमुख होकर पाश्चात्य संस्कृति का अनुकरण कर रही है। समाज का नेतृत्व करने वाले ही पतन के मार्ग चलने लगे तो नई पीढ़ी को कैसा आदर्श मिलेगा। क्रांतिकारी जैन संत समाधिस्थ मुनि तरुण सागर जी महाराज ने कड़वे प्रवचन करते हुए कहा था भगवान महावीर को जैन मंदिर की चार दीवारी से बाहर निकाल कर नगर के मुख्य चौराहे पर लाना होगा, तभी जनमानस भगवान महावीर जीवन दर्शन को समझ सकेगा। दुनिया में सुख शांति की स्थापना करने के लिये हमें हर कर्मोत्त पर भगवान महावीर के बताये मार्ग पर चलना होगा। तभी भारत की प्राचीन संस्कृति और विरासत की रक्षा होगी। भारत ने कभी हिंसा में विश्वास नहीं किया। हमारा विश्वास भगवान महावीर के सिद्धांतों पर चलकर दूसरों की जान लेकर जीने में नहीं वरन अपनी जान की बाजी लगाकर दूसरों की रक्षा करने में है। अलगाववाद,साम्राज्यवाद, तानाशाही से विश्व मुक्त हो इस हेतु भगवान महावीर द्वारा बताये मार्ग का अचरुण करने में ही हम सबका कल्याण होगा। भगवान महावीर का जन्मोत्सव एवं निवाणोत्सव मनाकर हम आज औपचारिकता ही कर रहे हैं। आवश्यकता है उनके द्वारा बताये मार्ग पर चलने की। भगवान महावीर के उपदेश को जैन धर्म की मेरी भावना नामक सुप्रसिद्ध विनती की निम्न पाँक्त्या सार्थक करती है:- मैत्री भाव जगत में मेरा सब जीवों से नित्य रहे, दीन दुखी जीवों पर मेरे उर से करुणा खोजत रहें। (लेखक स्वामी अधिभाम्य स्वतंत्र पत्रकार एवं भारतीय जैन मिलन के राष्ट्रीय संरक्षक हैं)



नवाजुद्दीन सिद्दीकी ने शुरू की तुम्बाड 2 की शूटिंग

सोशल मीडिया पर नवाजुद्दीन सिद्दीकी, निर्माता और अभिनेता सोहम शाह को मुंबई की एक खास जगह पर साथ देखा गया। दोनों अपनी अपकमिंग फिल्म की शूटिंग के लिए साथ आए हैं। यह एक हॉरर फिल्म है, जिसे लेकर नवाजुद्दीन सिद्दीकी के फैंस काफी एक्साइटेड हैं। जानिए, फिल्म में नवाजुद्दीन किस तरह का किरदार करेंगे और कहाँ पर इसकी शूटिंग हो रही है।

नवाजुद्दीन सिद्दीकी, निर्माता और अभिनेता सोहम शाह को मुंबई के मड आइलैंड में देखा गया। इस दौरान अपने फिल्म क्रू के साथ दिखाई दिए। सोहम शाह, नवाजुद्दीन सिद्दीकी से बातचीत करते थे। यह दोनों फिल्म 'तुम्बाड 2' की शूटिंग शुरू कर चुके हैं। बता दें कि 2018 में रिलीज हुई हॉरर, थ्रिलर फिल्म 'तुम्बाड' का यह सीक्वल है। 'तुम्बाड 2' का दर्शक काफी वक्त से इंतजार कर रहे हैं। अब इस फिल्म की शूटिंग शुरू हो चुकी है। नवाजुद्दीन के किरदार की जगह तक बात है तो उनके किरदार का नाम पांडुरंग होगा। फिल्म भी इमोशनल और साइकोलॉजिकल है। इसमें नवाज के किरदार में कई परतें होंगी। कहानी को लेकर भी मेकर्स का कहना है कि यह पिछली फिल्म से ज्यादा डरावनी होगी। 'तुम्बाड' की बात करें तो साल 2018 में रिलीज हुई इस डार्क फैंटेसी-हॉरर फिल्म में लालच के दुष्परिणामों को दिखाया गया था। फिल्म की कहानी 20वीं सदी की शुरुआत के एक छोटे से गांव तुम्बाड में सेट है। इसमें मुख्य भूमिका में विनायक राव और 'हस्तर' नाम का एक श्रापित देवता है। फिल्म काफी डरावनी थी और दर्शकों को काफी पसंद आई थी।



अलाया एफ ने हॉट और नाक की सर्जरी की अफवाहों पर दी प्रतिक्रिया

अलाया एफ सोशल मीडिया पर बहुत एक्टिव रहती हैं और अपनी फिटनेस व ब्यूटी टिप्स अवसर शेर करती रहती हैं। अलाया ने हाल ही में मुंबई के एक फैशन शो में रैप वॉक किया था। इस शो के दौरान उनके लुक को लेकर सोशल मीडिया पर कई तरह की अफवाहें आईं। जिस पर अब अलाया ने अपनी प्रतिक्रिया दी है।

लुक को लेकर ट्रोल हुई अलाया

हाल ही में मुंबई के एक फैशन वीक में रैप वॉक करने के बाद सोशल मीडिया पर लोगों ने कहा कि अलाया ने अपनी नाक और हॉट की सर्जरी करवा ली है। इस पर अलाया ने इंस्टाग्राम स्टोरीज पर वीडियो पोस्ट करके जवाब दिया। वीडियो में अलाया ने अपने चेहरे को जूम करके कहा, 'दोस्तों, कमेंट्स में बहुत लोग कह रहे हैं कि मैंने नाक और हॉट की सर्जरी करवाई है। मैं वादा करती हूँ, मैंने

कुछ भी नहीं करवाया है।'

मालिशा का है कमाल

अलाया ने आगे कहा, 'अगर मैंने सर्जरी करवाई होती तो मैं खुशी-खुशी आपको बता देती। मैं ऐसी नहीं हूँ जो बात छुपाऊँ या झूठ बोलूँ। देखो, नाक वही है, हॉट भी वही है। बस रोशनी का फर्क है। अच्छी आदतें, ज्यादा पानी पीना और चेहरे की मालिशा से चेहरा अच्छा लग रहा होगा। लेकिन सर्जरी बिल्कुल नहीं हुई है।'


अलाया एफ का करियर

अलाया ने फिल्म 'जवानी जानमन' से डेब्यू किया था। उसके बाद उन्होंने 'फेडी', 'ऑलवेज प्यार विद डीजे मोहब्बत' और 'यू-टर्न' जैसी फिल्मों में काम किया। इसके अलावा वह फिल्म 'श्रीकांत' और 'बड़े मिया छोटे मिया' में भी नजर आई थीं। वह पूजा बेदी और फरहान अख्तियार की बेटी हैं।



रणबीर के साथ काम करना चाहते हैं मोहित सूरी

पिछले काफी दिनों से ऐसी खबरें चल रही हैं कि रणबीर कपूर 'सैयारा' फेम निर्देशक मोहित सूरी की अगली फिल्म में नजर आएंगे। अब खुद मोहित सूरी ने इन खबरों पर प्रतिक्रिया दी है। साथ ही उन्होंने स्पष्ट किया कि रणबीर उनकी अगली फिल्म का हिस्सा होंगे या नहीं।



बातचीत के दौरान मोहित सूरी ने रणबीर कपूर की तारीफ करते हुए उन्हें एक महान स्टार बताया। इसी दौरान मोहित ने ये भी स्पष्ट किया कि रणबीर कपूर उनकी अगली फिल्म का हिस्सा नहीं हैं। उन्होंने कहा कि रणबीर कपूर मेरी अगली फिल्म में नहीं हैं मैं सचमुच उनके साथ काम करना चाहता हूँ और मुझे उम्मीद है कि वह भी मेरे बारे में ऐसा ही सोचते हैं। मैं उनसे मिलने गया था और साथ में काम करने का इशारा रखता हूँ। इस बीच खबरें आ रही हैं कि हम पहले से ही एक फिल्म साथ में कर रहे हैं। रणबीर और मैं एक दूसरे को जानते हैं क्योंकि वह मेरे करियर की शुरुआत से ही मुझे फॉलो कर रहे हैं।

हैं कि यह मेरी बेहतरीन फिल्मों में से एक है। आमतौर पर अभिनेता आपसे आपकी सबसे ज्यादा कमाई करने वाली फिल्म के बारे में बात करते हैं और कहते हैं कि वही आपकी सबसे अच्छी फिल्म है। जबकि रणबीर मेरी एक प्लॉप फिल्म के बारे में बात कर रहे हैं। रणबीर में वो सब खूबियाँ हैं जो मैं अपनी फिल्म के हीरो में चाहता हूँ। उनमें वो गहराई और बारीकियाँ हैं जो मेरी तरफ की फिल्मों के लिए जरूरी हैं। फिलहाल मेरी फिल्म में रणबीर कपूर नहीं हैं। काश होते। रणबीर कपूर की आगामी फिल्मों की बात करें तो उनकी पाइपलाइन में 'रामायण' और 'लव एंड वॉर' जैसी दो बड़े बजट की फिल्मों हैं। नितेश तिवारी द्वारा निर्देशित 'रामायण' इस साल दिवाली के मौके पर रिलीज होगी। इस फिल्म में रणबीर भगवान राम के किरदार में नजर आएंगे। जबकि साई पल्लवी सीता, रानी देओल हनुमान और रवि दुबे लक्ष्मण के किरदार में दिखाई देंगे।

'क्लिक 2898 एडी' के सीक्वल में हुई कमल हासन की एंट्री

'क्लिक 2' की शूटिंग को लेकर लगातार सोशल मीडिया पर जानकारी आ रही है। हाल ही में अमिताभ बच्चन ने 'क्लिक 2' की शूटिंग पूरी की है। 'क्लिक 2' में एक और अभिनेता की एंट्री होने की जानकारी सामने आई है, जो साउथ से है। हाल ही में अमिताभ बच्चन ने 'क्लिक 2' के सेट से कुछ तस्वीरें शेर की थीं। इनमें वह अपने किरदार अश्वथामा के लुक में नजर आ रहे हैं और कमल हासन के साथ गले लगते हुए भी दिख रहे हैं। दोनों ने आखिरी बार 1985 में फिल्म 'गिरफ्तार' में साथ काम किया था। बिग बी ने 40 साल बाद फिर से कमल के साथ काम करने की उन्होंने खुशी जताई।

पादुकोण, अमिताभ बच्चन, कमल हासन और दिशा पाटनी ने काम किया था। यह 'क्लिक' सिनेमाई ब्रह्मांड की शुरुआत थी, जो 2898 ईस्वी में काशी शहर की कहानी बताती है।



साउथ अभिनेता की हुई एंट्री

123 तेलुगु की खबर के अनुसार, दुलकर सलमान और जेडी चक्रवर्ती भी 'क्लिक 2' में नजर आएंगे। यह दोनों इन दिनों हैदराबाद में 'क्लिक 2' की शूटिंग कर रहे हैं। प्रभास बाद में इस शूटिंग में जुड़ेंगे। निर्माता जल्द ही 'क्लिक 2' को लेकर कोई आधिकारिक घोषणा कर सकते हैं।

'क्लिक 2' के बारे में 'क्लिक 2' का निर्देशन नाग अश्विन कर रहे हैं। यह फिल्म हिंदू धर्मग्रंथों से प्रेरित पौराणिक साइंस फिक्शन पर आधारित है। पहले भाग में प्रभास, दीपिका



करण जौहर के शो का हिस्सा नहीं हैं नेहा धूपिया

करण जौहर द्वारा होस्ट किए जाने वाले रियलिटी शो 'द ट्रेटर्स' के दूसरे सीजन की घोषणा हो चुकी है। इसके बाद से ही लगातार दूसरे सीजन के कंटेस्टेंट को लेकर तमाम तरह की चर्चाएं चल रही हैं। इसमें कई सेलेब्स के नाम सामने आ रहे हैं। अभिनेत्री नेहा धूपिया के भी 'द ट्रेटर्स' के दूसरे सीजन में कंटेस्टेंट के तौर पर नजर आने की चर्चाएं थीं। अब अभिनेत्री ने खुद इन चर्चाओं पर प्रतिक्रिया दी है और सच्चाई बताई है। 'द ट्रेटर्स' के दूसरे सीजन में बतौर कंटेस्टेंट अपने नाम को लेकर चल रही अफवाहों पर नेहा धूपिया

ने विराम लगा दिया है। नेहा ने सोशल मीडिया पर एक पोस्ट साझा करके इस मामले को स्पष्ट किया। उन्होंने लिखा, 'न तो मैं 'ट्रेटर' हूँ और न ही 'इन्फोसेंट'। मैं बस डबल डेट पर जाने में व्यस्त हूँ। जल्द आ रहा है।' अपनी पोस्ट के जरिए नेहा ने न सिर्फ करण जौहर के शो का हिस्सा होने से इनकार किया, बल्कि एक आगामी प्रोजेक्ट की ओर भी इशारा किया। हालांकि, उन्होंने इसके बारे में और कोई जानकारी नहीं दी। लेकिन उनकी पोस्ट ने प्रशंसकों के बीच उत्सुकता जगा दी है।



मेरे और श्रुति के बीच कोई खटास नहीं

अदिवी शेष की फिल्म 'डकैत' इन दिनों चर्चा में है। हालांकि, फिल्म जितनी अपनी कहानी को लेकर सुर्खियों में है, उससे ज्यादा इसकी कास्टिंग में आए बदलाव को लेकर भी चर्चा बनी हुई है। शुरुआत में इस फिल्म का हिस्सा रही श्रुति हासन बीच में ही बाहर हो गई, जिसके बाद मृगाल टाकूर की एंट्री हुई। अब इस पूरे मामले पर अदिवी शेष ने खुलकर बात की है।

श्रुति हासन के फिल्म छोड़ने पर अदिवी शेष कहते हैं, 'सच कहूँ तो यह काम करने के तरीके का फर्क था। हर एक्टर का अपना वर्किंग स्टाइल होता है और कभी कभी वह आपस में मेल नहीं करता। अगर वलेश हो जाए तो काम करने में मजा नहीं आता और उसका असर फिल्म के फाइनल आउटपुट पर भी दिख सकता है।'

श्रुति के पास तब कई बड़ी फिल्में थीं

वह आगे बताते हैं, 'मेरा शूटिंग स्टाइल थोड़ा स्लो है। मैं जल्दी जल्दी शूट नहीं करता, बल्कि समय लेकर काम करना पसंद करता हूँ। वहीं श्रुति के पास उस वक्त बड़ी फिल्मों की डेट्स थीं, जिनमें रजनीकांत सर की फिल्म भी शामिल थी। ऐसे में उनके लिए हमारी फिल्म को उतना समय देना मुश्किल हो रहा था। मुझे लगा कि मैं उन्हें ज्यादा परेशानी में डाल रहा हूँ और अगर मैं अपने वर्किंग पैटर्न में बदलाव करता तो फिल्म पर असर पड़ता। इसलिए हमने आपसी समझ से अलग होने का फैसला लिया। सब कुछ अच्छे नोट पर हुआ, कोई विवाद नहीं था। मैं उन्हें हमेशा बेस्ट विश करता हूँ।'

एक्ट्रेस के जाने से डर नहीं लगता, काम पर भरोसा है

एक्ट्रेस के अचानक बाहर होने पर अदिवी शेष कहते हैं, 'मैं इस मामले में ज्यादा घबराता नहीं हूँ। मेरे लिए फिल्म से ज्यादा अहम वह कला है जिसके पीछे हम काम कर रहे हैं। अगर हम ईमानदारी से मेहनत करें और अपने काम के साथ न्याय करें, तो बाकी चीजें अपने आप संभल जाती हैं।' मृगाल टाकूर की एंट्री पर अदिवी शेष बताते हैं, 'श्रुति के जाने के बाद हमने मृगाल को फिल्म सुनाई। सुबह 10 बजे हमने उन्हें पिच किया और दोपहर 1 बजे तक उन्होंने हॉ क्वे दी। ऐसा पहले कभी नहीं हुआ था। आमतौर पर जवाब आने में हफ्ते या महीने लग जाते हैं, लेकिन उन्होंने तुरंत दिल से कहा कि उन्हें फिल्म बहुत पसंद आई।' वह कहते हैं, 'मृगाल बहुत खूबसूरत, टैलेंटेड और बेहद डाउन टू अर्थ हैं। उनसे बात करना बहुत आसान है, वो बहुत स्वीट हैं। मैं कहूँ कि फिल्म में वो इसकी सोल हैं, जबकि मैं गुस्सा और प्यारी वाला हिस्सा हूँ।'

अनुराग कश्यप के साथ बेहतरीन रहा अनुभव

अनुराग कश्यप के साथ काम करने के अनुभव पर अदिवी शेष कहते हैं, 'हमें एक बहुत अच्छा एक्टर और शानदार क्राफ्ट्समैन मिला। साथ ही ऐसा लगा जैसे इंडिया के बेस्ट डायलॉग राइटर हमें बोनस में मिल गए। उनकी हिंदी बहुत अच्छी है और उन्होंने जिन सादगी के साथ काम किया, वो कमाल का था। जब हम स्क्रीन पर उन्हें देखते हैं तो वो काफी सख्त और रिबेल लगते हैं, लेकिन असल जिंदगी में वो बहुत ही सिंपल इंसान हैं। जब मैं पहली बार उनके घर गया और कहानी डिस्कस की, तो मैं सरप्राइज हो गया।'



डीएमसी ने मौजूदा वैश्विक संकट के मद्देनजर नागरिकों को जागरूक करने के लिए दमण टैक्सी स्टैंड पर किया जागरूकता कार्यक्रम

■ नागरिकों को पीएनजी (पाइपड नेचुरल गैस) कनेक्शन अपनाने के लिए किया प्रोत्साहित

असली आजादी न्यूज नेटवर्क, दमण 29 मार्च। दमण म्युनिसिपल काउंसिल द्वारा वर्तमान वैश्विक परिस्थितियों को ध्यान में रखते हुए जनजागरूकता फैलाने और नागरिकों को जागरूक करने के लिए नानी दमण के टैक्सी स्टैंड पर एक जागरूकता शिविर का आयोजन किया गया। इस दौरान नागरिकों को बताया गया कि इण्डिया, यूनाइटेड स्टेट्स ऑफ अमेरिका और ईरान के बीच चल रहे भू-राजनीतिक तनाव के कारण स्थिति की अवधि और परिणाम अनिश्चित हैं। ऐसी परिस्थितियों में नागरिकों के लिए सतर्क रहना और संभावित चुनौतियों के लिए तैयार रहना अत्यंत आवश्यक है। डीएमसी की ओर से बताया गया कि भारत सरकार सभी नागरिकों की सुरक्षा, स्थिरता और सुविधा सुनिश्चित करने के लिए आवश्यक मार्गदर्शन प्रदान कर रही है और उचित कदम उठा रही है। जागरूकता अभियान के अंतर्गत निवासियों को पीएनजी (पाइपड नेचुरल गैस) कनेक्शन अपनाने के लिए



प्रोत्साहित किया गया। एलपीजी सिलेंडर जैसी व्यवस्था में कभी-कभी बुकिंग के बाद देरी, अपूर्णता की अनिश्चितता या डिलीवरी से संबंधित समस्याएं हो सकती हैं, जबकि पीएनजी निरंतर, सुरक्षित और विश्वसनीय गैस आपूर्ति प्रदान करता है। इस जागरूकता कार्यक्रम में डीएमसी अध्यक्ष

दीपिका टंडेल, प्रदेश भाजपा अध्यक्ष महेश आगरिया, डीएमसी काउंसिलरों में अस्मी दमणिया, नीला राणा, कपिला ओड, पिपूष पटेल और जयंती पटेल उपस्थित रहे। साथ ही डीएमसी एओ रश्मिबेन, इंजीनियर्स केयूर पटेल और अनुरागभाई तथा राजनभाई, राहुलभाई, सुरेशभाई और अन्य

स्टाफ एवं सुपरवाइजर्स भी उपस्थित रहे। उन्होंने नागरिकों को पीएनजी कनेक्शन के बारे में मार्गदर्शन दिया और उनकी शंकाओं का समाधान किया। इस शिविर को जनता से सकारात्मक प्रतिक्रिया प्राप्त हुई और जनजागरूकता फैलाने में सफलता मिली।

पॉलिकैब के चेयरमैन एंड मैनेजिंग डायरेक्टर इंदर जयसिंघानी के जन्मदिन पर हुआ रक्तदान शिविर

■ कंपनी की सभी इकाइयों में आयोजित रक्तदान शिविर में 2604 यूनिट रक्त संग्रहित



असली आजादी न्यूज नेटवर्क, दमण 29 मार्च। पॉलिकैब इंडिया लिमिटेड कंपनी के चेयरमैन एंड मैनेजिंग डायरेक्टर इंदर टी. जयसिंघानी के जन्मदिन पर आयोजित रक्तदान शिविर में सभी इकाइयों में 2604 यूनिट रक्त संग्रहित हुआ। जिसमें 2009 यूनिट रक्त हालोल गुजरात की इकाइयों तथा 595 यूनिट दमण एवं कलसूर की इकाइयों में रक्त संग्रहित हुआ। रक्तदान करने वाले रक्तदाताओं को प्रमाण पत्र देकर सम्मानित किया गया। उच्च गुणवत्ता वाली देश की ब्रांडेड वायर एवं केबल निर्माता पॉलिकैब इंडिया लिमिटेड कंपनी के चेयरमैन एंड मैनेजिंग डायरेक्टर इंदर टी. जयसिंघानी के जन्मदिन पर दमण, कलसूर सहित हालोल में विशाल रक्तदान शिविर का आयोजन

किया गया, जिसमें कंपनी के कर्मचारियों ने स्वेच्छा से बढ़-चढ़कर भाग लेते हुए कुल 2604 यूनिट रक्तदान किया। हालोल में आयोजित रक्तदान शिविर में गुजरात की हिन्दू ब्लड बैंक के सहयोग से 2009 यूनिट रक्त संग्रहित हुआ। वहीं दमण की 7 यूनिटों के प्रशिक्षण सभागार में दमण रक्तदान केंद्र, वलसाड रक्तदान केंद्र, हरिया एलजी रोटरी हॉस्पिटल नुकम ब्लड बैंक वापी, जीआईडीसी लार्ज श्रीमती पुरीबेन पोपटलाखा ब्लड बैंक वापी, राजचंद्र हॉस्पिटल वलसाड के सहयोग और पॉलिकैब के सौजन्य से पॉलिकैब कंपनी के चेयरमैन एंड मैनेजिंग डायरेक्टर इंदर टी. जयसिंघानी के जन्मदिन के उपलक्ष्य में शनिवार को रक्तदान शिविर का आयोजन

किया गया। जिसमें कंपनी के कर्मचारियों द्वारा स्वेच्छक 595 यूनिट रक्तदान किया गया। इस अवसर पर पॉलिकैब के प्रेसिडेंट रमेश कुंदनानी ने दमण की सभी यूनिटों के रक्तदान शिविरों का जमीनी स्तर पर दौरा कर रक्तदाताओं का मनोबल बढ़ाया और रक्तदान करने वाले कर्मचारियों को धन्यवाद कहा और सर्टिफिकेट के साथ पुरस्कृत किया क्योंकि ये स्वेच्छा से रक्तदान कर दूसरों का जीवन बचाने का तोहफा देते हैं। इस रक्तदान शिविर में कर्मचारियों का सुबह से शाम तक जोश और जुनून देखने को मिला। लंबी कतारों में खड़े कर्मचारियों ने अपनी-अपनी बारी आने तक प्रतीक्षा कर स्वेच्छक रक्तदान किया। रक्तदान शिविर में

पॉलिकैब कंपनी के प्रेसिडेंट रमेश कुंदनानी, एच. आर. मैनेजर दिनेश सिंह, कुमोध झा, सीनियर वाइस प्रेसिडेंट गजानन वारूडकर, के. वी. राजू, कुमुद झा, दिनेश सिंह, प्रशांत थोराट, मुकेश थलिया, रघुनाथ उपाकाकल, नेताजी, एस. के. नायर, आर. वी. सिंह, नवींद्र सिंह, आशाराम रावत, हिमांशु कुमार, मुरली, संजय सागर, अर्तबल्लव स्वाइन, जय मेहता, राजेंद्र पावडे, तापस प्रमाणिक, निशांत, प्रहर, प्रमोद सिंह, नैना दमणिया, वैभव टंडेल, आनंद साहू, हार्दिक, गुलाब, रणजीत, संजय प्रजापति, अजय, वेंकटचलम, सुरेश नायर, आशीष, खुश राज, हार्दिक पटेल, कौशिल प्रजापति, स्नेहा प्रधान, सहित ब्लड बैंक का स्टॉफ और हॉस्पिटल के चिकित्सक मौजूद थे।

दिलीपनगर डेवलपमेंट एसो. ने स्वास्थ्य विभाग के साथ मिलकर दिलीपनगर ग्राउंड पर आयोजित किया आयुष्मान भारत योजना का कैम्प



असली आजादी न्यूज नेटवर्क, दमण 29 मार्च। दिलीपनगर डेवलपमेंट एसोसिएशन ने दमण स्वास्थ्य विभाग के साथ मिलकर आज दिलीपनगर ग्राउंड पर आयुष्मान भारत प्रधानमंत्री जन आरोग्य योजना का कैम्प आयोजित किया था। इस मौके पर बड़ी संख्या

में लोगों ने कैम्प में पहुंचकर नये और रिन्यूअल कार्ड बनवाकर इसका लाभ लिया। इस मौके पर आयुष्मान भारत योजना के इंचार्ज मिहिर मेहता और दिलीपनगर डेवलपमेंट एसोसिएशन के चेयरमैन लखम टंडेल, वाइस चेयरमैन प्रकाश टंडेल, वाइस चेयरमैन हरीश टंडेल,

जनरल सेक्रेटरी कैलाश शर्मा, जॉइंट सेक्रेटरी अल्पेश उपाध्याय, कोषाध्यक्ष अमोल टंडेल, उमेश मित्तल और अन्य लोग उपस्थित रहे। दिलीपनगर ग्राउंड पर आयोजित आयुष्मान भारत योजना में आज लोगों ने नया और अपने पुराने कार्ड को रिन्यूअल कराया।

सभी मिलाकर 30 लोगों के परिवार सहित 120 से ज्यादा व्यक्तियों का स्वास्थ्य सुरक्षित हुआ है। इस दौरान अनेक लोग आयुष्मान भारत का नया कार्ड बनवाने के लिए पूछताछ करने भी पहुंचे थे। डीडीए द्वारा भविष्य में भी ऐसे ही सामाजिक कार्यक्रम आयोजित होते रहेंगे।

एनआईएफटी और केवल किरण की जोड़ी फैशन जगत में मचाएगी धूम



असली आजादी न्यूज नेटवर्क, दमण 29 मार्च। दमण शिक्षा जगत और परिधान उद्योग के बीच सहयोग को मजबूत करने की दिशा में एक महत्वपूर्ण कदम उठाते हुए, राष्ट्रीय फैशन प्रौद्योगिकी संस्थान (एनआईएफटी) के निदेशक डॉ. संजय श्रीवास्तव ने लोकप्रिय किरण ब्रांड की निर्माता कंपनी केवल किरण क्लोथिंग लिमिटेड (केकेसीएल) के दमण स्थित संयंत्र का दौरा किया। इस दौरे के दौरान डॉ. श्रीवास्तव ने उत्पादन, रसद और गुणवत्ता नियंत्रण विभागों के प्रमुखों के साथ गहन

बातचीत की और केकेसीएल की परिचालन उत्कृष्टता और एकीकृत विनिर्माण प्रक्रियाओं की व्यापक जानकारी प्राप्त की। इस दौरे में केकेसीएल के महाप्रबंधक गजेंद्र प्रसाद के मिश्रा भी उपस्थित थे, जिन्होंने उद्योग की कार्यप्रणालियों और भविष्य की विकास संभावनाओं पर चर्चा को सुगम बनाया। बैठक में भारतीय वस्त्र और परिधान क्षेत्र में उभरते अवसरों पर ध्यान केंद्रित किया

गया, जिसमें भारत के मजबूत परंपरागत बाजार को विकास के एक प्रमुख चालक के रूप में रेखांकित किया गया। डॉ. श्रीवास्तव ने कहा कि यह अंतर्निहित शक्ति देश को विकसित भारत 2047 पहल के तहत एक विकसित राष्ट्र बनाने की दिशा में लाभप्रद स्थिति में रखती है। एनआईएफटी की भूमिका पर प्रकाश डालते हुए, डॉ. श्रीवास्तव ने कहा कि संस्थान अकादमिक शिक्षा और उद्योग की आवश्यकताओं के बीच की खाई

को पाटकर फैशन और वस्त्र उद्योग में सक्रिय रूप से योगदान देने के लिए प्रतिबद्ध है। उन्होंने कहा कि एनआईएफटी का उद्देश्य शिक्षा को वास्तविक उद्योग की गतिशीलता से जोड़कर अकादमिक जगत को मजबूत करना और फैशन के भविष्य को आकार देना है। इस दौरे के दौरान जो बात सबसे अधिक स्पष्ट हुई, वह केवल औपचारिक आदान-प्रदान ही नहीं, बल्कि संस्थानों और उद्योग के बीच उद्देश्य का स्पष्ट सामंजस्य था। जब नेशनल इंस्टीट्यूट ऑफ फैशन टेक्नोलॉजी जैसे संस्थान केवल किरण क्लोथिंग लिमिटेड जैसी कंपनियों से सीधे जुड़े हैं, तो परिणाम इंटरैक्टिव या अकादमिक अपडेट से कहीं अधिक होते हैं। यह एक जीवंत प्रतिक्रिया चक्र बनाता है, जहां कक्षाएं कारखानों के साथ-साथ विकसित होती हैं, और विचारों को वास्तविक बाजार की गतिशीलता के आधार पर परखा जाता है।

दानह स्पोर्ट्स क्लब ने सफलतापूर्वक लॉन्च किया ग्राउंड जीरो: दानह-दमण-दीव में खेलों के लिए एक नया युग शुरू

असली आजादी न्यूज नेटवर्क, सिलवासा 29 मार्च। दानह स्पोर्ट्स क्लब ने गर्व के साथ ग्राउंड जीरो के सफल लॉन्च की घोषणा की। यह एक ऐतिहासिक पहल है जिसका उद्देश्य दादरा नगर हवेली और दमण-दीव के खेल इकोसिस्टम को बदलना है। इस कार्यक्रम को खेल प्रेमियों, अभिभावकों, युवा एथलीटों और गणमान्य व्यक्तियों से जबरदस्त प्रतिक्रिया मिली। यह इस क्षेत्र में एक व्यवस्थित और पेशेवर खेल संस्कृति बनाने की दिशा में एक महत्वपूर्ण कदम है। पूर्व भारतीय क्रिकेटर और बीसीसीआई/एनसीए प्रमाणित कोच कॉनर विलियम्स जो शुरुआत से ही कस्टरी क्रिकेट अकादमी से जुड़े हुए हैं, भी इस लॉन्च कार्यक्रम में उपस्थित थे। एक सपना जो हकीकत बन गया। 2021 में कुछ जुनूनी लोगों के बीच एक सपने के तौर पर शुरू हुई यह पहल अब एक शक्तिशाली आंदोलन बन गई है। ग्राउंड जीरो एक दीर्घकालिक दृष्टिकोण की नौवें का प्रतिनिधित्व करता है। स्थानीय प्रतिभाओं को पहचानना, उन्हें निखारना और उन्हें राज्य, राष्ट्रीय और अंतरराष्ट्रीय मंचों तक पहुंचाना है। ग्राउंड जीरो में प्रमुख घोषणाएं। लॉन्च कार्यक्रम में कई प्रभावशाली पहलों को प्रदर्शित किया गया। जिसमें कस्टरी क्रिकेट अकादमी जमीनी स्तर से पेशेवर क्रिकेट तक के रास्तों को



मजबूत बनाना, कॉनर विलियम्स क्रिकेट स्कूल अंतरराष्ट्रीय अनुभव और व्यवस्थित कोचिंग प्रदान करना, स्पोर्ट्स क्लब दादरा नगर हवेली और दमण-दीव के सहयोग से फुटबॉल जमीनी विकास कार्यक्रम, गोस चेंस के सहयोग से शतरंज अकादमी, Zenshin MMA प्रशिक्षण कार्यक्रम इस क्षेत्र में आधुनिक कॉम्बैट खेलों की शुरुआत करना है। रणनीतिक बुनियादी ढांचा सख्त योग्य: ग्राउंड जीरो की एक मुख्य विशेषता शिवप्रकाश मेमोरियल स्कूल के साथ किया गया सहयोग है। यह स्कूल कई खेल अकादमियों के लिए एक केंद्रीय केंद्र के रूप में काम करेगा। यह साझेदारी युवा एथलीटों के लिए गुणवत्तापूर्ण बुनियादी ढांचे और एक सुरक्षित, व्यवस्थित प्रशिक्षण वातावरण

तक पहुंच सुनिश्चित करती है। समुदाय-संचालित आंदोलन: ग्राउंड जीरो केवल एक लॉन्च कार्यक्रम नहीं है यह समुदाय-संचालित खेल क्रांति की शुरुआत है। बढ़ती भागीदारी, व्यवस्थित लीग और अकादमी प्रणालियों के साथ, दानह स्पोर्ट्स क्लब का उद्देश्य एक टिकाऊ खेल इकोसिस्टम बनाना है। पूर्व भारतीय क्रिकेटर कॉनर विलियम्स ने कहा कि हम कस्टरी क्रिकेट अकादमी में कॉनर विलियम्स क्रिकेट स्कूल शुरू कर रहे हैं। यह एक डे बोर्डिंग क्रिकेट-केंद्रित स्कूल है। यह महत्वाकांक्षी क्रिकेटरों को शैक्षणिक स्कूली शिक्षा की सुविधा प्रदान करेगा और उनके सपनों को साकार करने में उनकी मदद करेगा। नेतृत्व की ओर से संदेश: ग्राउंड जीरो कोई मंजिल नहीं है, यह तो

शुरुआत का बिंदु है। यहीं पर सपनों को आकार दिया जाएगा, प्रतिभा को तराशा जाएगा, और हमारे अपने ही जमीन से चैंपियन उभरेंगे। आगे का सफर: कई अकादमियों, लीगों और जमीनी स्तर के कार्यक्रमों के साथ, दानह स्पोर्ट्स क्लब इन लक्ष्यों के प्रति समर्पित है। जिसमें पेशेवर कोचिंग के रास्ते उपलब्ध कराना, लीग और टूर्नामेंट जैसे प्रतिस्पर्धी मंच तैयार करना, युवा प्रतिभाओं को पहचान और अवसर देकर उनका समर्थन करना, दानह और दमण-दीव में एक मजबूत खेल संस्कृति का निर्माण करना है। दानह स्पोर्ट्स क्लब एक समर्पित संस्था है जो सुनियोजित कार्यक्रमों, टूर्नामेंटों और अकादमी पहलों के माध्यम से इस क्षेत्र में खेलों और खिलाड़ियों के विकास की दिशा में काम कर रही है।

स्टरलाइट कॉर्पोरेशन ने सिलवासा में नेत्र जांच शिविर का किया आयोजन



असली आजादी न्यूज नेटवर्क, सिलवासा 29 मार्च। स्टरलाइट कॉर्पोरेशन ने सिलवासा में आयोजित उत्तरवाचित्य पहल के तहत स्थानीय निवासियों के बीच बेहतर नेत्र स्वास्थ्य को बढ़ावा देने के उद्देश्य से चिंचपाड़ा गांव में एक नेत्र जांच शिविर का सफलतापूर्वक आयोजन किया गया। इस शिविर का उद्देश्य समुदाय के सदस्यों को निःशुल्क

नेत्र जांच और प्राथमिक परामर्श सेवाएं प्रदान करना था। इस शिविर का उद्घाटन गांव के सरपंच और ग्राम पंचायत के सम्मानित सदस्यों की उपस्थिति में, साथ ही कंपनी के प्रतिनिधियों के साथ किया गया। योग्य नेत्र विशेषज्ञों और चिकित्सा कर्मियों ने ग्रामीणों की विस्तृत नेत्र जांच की और बेहतर नेत्र स्वास्थ्य बनाए रखने के लिए मार्गदर्शन प्रदान किया।

शिविर के दौरान समुदाय के सदस्यों को निःशुल्क दृष्टि जांच, प्राथमिक नेत्र दवाएं और आवश्यकता पड़ने पर आगे के उपचार के लिए सलाह दी गई। जिन व्यक्तियों में दृष्टि संबंधी समस्याएं पाई गईं, उन्हें चश्मे भी उपलब्ध कराए गए। इस पहल को ग्रामीणों से उत्साहजनक प्रतिक्रिया मिली, गांव के सदस्यों ने शिविर में भाग लिया और निःशुल्क

सेवाओं का लाभ उठाया। नेत्र जांच शिविर के बाद, समुदाय के 150 से अधिक सदस्यों को उनकी आवश्यकता के अनुसार विशेष चश्मे वितरित किए गए। इस प्रकार की पहलों आसपास के समुदायों के लिए स्वास्थ्य सेवाओं की पहुंच बढ़ाने और उनके समग्र कल्याण को बेहतर बनाने के प्रति कंपनी की निरंतर प्रतिबद्धता को दर्शाती है।